
МО ЛЗ шо Мы 


Таямніца старога кургана 


Сівыя пасмы туманоў 

Як валасы ў ведзьмы старай, 
Ды целы доўгіх курганоў 
Імгла сьцюдзёная схавала. 
Ідзем, ня ведая куды, 

А маякі нам - вехі часу, 

І зноў мінулыя гады 

Нам дзьверы адчыняюць 


У казку. 


Глава 1 


Ты ведаеш, я іх чую! Не магу растлумачыць... Нібыта 
шапаценьне ў начы, бялёсыя стужкі туману, халодныя і пустыя 
віры. Недзе адчыняецца партал, нібы дзьверы ціхенька рыпнулі, 
і праз чорны праём вее нечым... Нечым далёкім, але знаёмым. 
Калі зазірнеш - убачыш цемру, у якой ветліва машуць галіны - 
лес за парогам. Восеньскія, голыя дрэвы, цёмныя пухнатыя 
лапы з амаль што чорнымі ігламі - чорнымі, але ж не чарней за 
цемень, што варушыцца клубамі, манячы паглыбіцца ў сябе, 
распачаць падарожжа між гэтым сьветам і іньшым. Чуеш, грае 
музыка, гучыць ціхенька жалейка, распавядае аб справах даўніх, 
аб зьгінуўшых душах, загінуўшых у незлічоных баях, ваярах ды 
маладзіцах, старых ды малых. Тых, хто сышоў. Тых, хто 
сыходзіць. Прыцісьні далоні да зямлі, дай пальцам заблытацца 
ў траве, адчуй яе подых - подых зямлі, якая гаворыць з табой 
незлічонымі галасамі, прабіваючыміся праз вецер, праз час, 
праз шчыліны ў тканіне рэальнасьці. 


...Летыцыя гаварыла, нібы ў траньсе, прыхіліўшыся сьпіной да 
камеля высокай старой елкі, зялёныя галіны якой 
распрасьцерліся над ёй шыкоўным балдахінам, годным й 
царскага трона. Яе цёмна-шэрыя вочы зрабіліся амаль што 
чорнымі, а бледныя шчокі гарэлі мяккім ружовым румянцам, 
нібыта водсвет ад вогнішча. 


Некалькі часоў таму яны вырашылі спыніцца тут на адпачынак, 


наблукаўшыся па лесе, які раптам са знаёмага пераўтварыўся ў 
нейкі невядомы гушчар. Калі выйшлі на сьцежку, было ўжо 
амаль што цёмна, а у небе над галавою дзе-нідзе мільгацелі 
дрыготкія зоркі. 


Паступова падышлі да курганоў, доўгія целы якіх праступалі 
праз восеньскі сумрак, парослыя старым лесам, нейкім цудам 
захаваўшымся ў гэтым месцы - вакол актыўна вяліся парубкі. 
Новыя дрэвы, насаджаныя замест высячанага гушчара, толькі 
пасьпявалі набіраць моц, і зноў траплялі пад тапор. Вядома, 
грошы ўсе любяць, а тут яны растуць ну проста самі па сабе, 
сячы - не хачу. Як балюча было бачыць гэтыя лысыя плямы там, 
дзе яшчэ некалькі дзён таму былі густыя пасадкі. Усе меней 
застаецца мясьцін, дзе можна вось гэтак схавацца, паглыбіцца ў 
сівую даўніну, забыцца аб месцы і часе. 


Алекс тупа глядзеў на полымя вогнішча. 


Думкі раптам вывятрыліся, у галаве панавала прыемная 
пустэча. Чаму яны прыперліся сюды, хто яго ведае. 
Прыташчыліся да гэтых курганоў, будзь яны няладны, на нач. 
Увогуле, яму станавілася неяк дрыготна, нягледзячы на жар 
агню. А гэтая дурная дзеўка распавядае нейкія жахі, хіба што ёй 
мала таго, что яны ноччу апынуліся ў гушчары, і дамоў ісьці 
цяпер прыйдзецца праз цемру па лясных тропах. А весьці, 
канешне ж, яму, бо яна толькі і можа што прыдумваць розныя 
гісторыі і жахі, а каб знайсьці дарогу - тут яна нібыта ў лешага 
ў гасьцях, толькі глядзіць у роспачы па старанах, быццам 
кружаць ёй галаву гэтыя дрэвы, як нейкія злыдні-зданьні. А 
яшчэ кажа, што ведзьма. Ну куды ёй. Здаецца, не трымаў бы за 
руку, дык адразу б узляцела над макушкамі, і зьнікла б ў якой 
астральнай дзірке... 


Тут яго раптам падкінула. Крокі! Выразна чутны былі цяжкія 
крокі, і быццам халодны подых, як ветрам пацягнула ад балота. 


Хто тут? Адкуль? У гэткі час? У гэткім месцы? 


Летыцыя таксама прыслухвалася. Але да чаго? Хто яе ведае. На 
ўсялякі выпадак Алекс падцягнуў да сябе паляўнічы нож, што 
насіў с сабой заўсёды, калі выбіраўся ў такія лясныя 
падарожжы. Хоть паляўнічым ён ня быў, але нож сабе прыдбаў, 
бо штука гэтая дужа зручная, зрэзаць якую галіну, пастругаць, 
ды і так, зь ім спакайнее. 


Не, яму не здалося. Крокі ўсе ўзмацняліся, былі ўжо добра 
чутныя. Нехта ступаў цяжка, але ўпэунена, наступаў на сухія 
галіны, правальваўся ў мох, і, без сумненьня, крочыў сюды! 


Ішоў да агню. 


Алекс увесь падабраўся. Летыцыя таксама выйшла з таго 
трансавага стану, у якім яна знаходзілася часцей, чым у 
грэшнай рэальнасьці, і зьдзіўлена пазірала вакол, 
няўцямліваючы, адкуль гэта і хто, альбо што, набліжаецца. 


Раптам з гушчару, пасунуўшы веткі, выйшаў стары. Сівы, з 
доўгімі валасамі, у непрыкметнай зялёнай сьвітцы, альбо 
абрэзаным паліто, зробленым са старой войлачнай шынелі. 
Алекс разгублена заўважаў нейкія асобныя дэталі, але ня мог 
уцяміць поўнае карціны. Дзед нібы зліваўся з гушчаром, то 
зьяўляючыся, то прападаючы. Альбо такую магію рабіла гульня 
полымя, мітусьлівы сьвет якога ня мог ахапіць усю фігуру 
госьця, то выхопліваючы доўгія сівыя пасмы ды бараду, у якой 
хавалася хітрая ўсьмешка, то крысо курткі, то стаптаны бот. 


- Ноч добрая, маладзёны! Што сядзім? Лясным паветрам 
дыхаем? О то добра, лясны дух робіць шмат пользы, калі яго 
ўжываць дасканала і ведаючы. 


- Сам ты як дух, - падумаў Алекс, але тут Летыцыя раптам 
узнялася, зь ветлівасьцю запрасіла старога: “Дзядуля, сядайце, 
калі ласка. Мабыць, гарбаты? У нас ёсць яшчэ кружка, а мы з 
Алексам ужо напіліся”. 


Алекс ад нечаканасьці разгубіўся. 


-А вы, дзядуля, адкуль? Што такім часам у лесе робіце, 


саромяюся запытаць. Ці таксама паветрам падыхаць выйшлі? 
Дык далекавата, ад бліжэйшыя вескі амаль пяць кіламетраў па 
гушчары. 


- Дыкяне адтуль. 
-А адкуль? 


-Аятут недалёка жыву. Да маёй хаты можа с паў-вярсты, а то і 
меней. 


- Ды дзе тут тая хата? Я ўвесь гэты лес ведаю, а ніколі ніякай 
хаты ня бачыў, - недаверліва прабурчэў Алекс. 


- Дык ты многа чаго яшчэ ня бачыў, - усміхнуўся ў доўгія вусы 
дзед. А хату маю ня кожны заўважыць. Яна не для таго тут у 
гушчары стаіць, каб яе бачылі. 


- Дзядуля, а я бачыла! - раптам адазвалася Летыцыя. - У сьне! 


- Добрая дзяўчынка, разумее, - з задавальненнем адказаў дзед. 


- Да вы сядайце, пагрэйцеся, - Алексу раптам стала сорамна за 
тое, што накінуўся на дзеда, які зараз здаваўся зусім старым, 
нямоглым, с пагнутай спрацаванай сьпіной. Ну, пайшоў стары і 
праўда прагуляцца, мала лі што, і саступіў з трапы. Усялякае 
бывае. 


Алекс пасунуўся, даючы дзеду месца каля вогнішча. 


Той сеў ахвотна на прапанаваную Алексаву куртку, працягнуў 
рукі да агню. Полымя нібыта адчула ў ім сваяка, ласкава 
пацягнулася да рукі, але не абпаліла, а пачало таньчыць весела 
на адлегласьці. 


- Што, лес слухаем? - запытаў стары. 


- Лес слухаць добра, ен шмат ведаў можа перадаць. Колькі 
таямніцаў ды скарбаў тут схавана, не зьлічыць, не здабыць, а 


толькі сьмеламу ды ўмеламу іх набыць. Вось вы ведаеце, дзе 
сядзіце? Не? Ну адкуль вам. А гэта курган, дзе пахаваны вялікі 
волат. Ды ня просты чалавек. Кажуць, быў ен ваўкалакам, мог 
ператворвацца ў жывёлу, гойсаў па лесе воўкам і да людзей так 
бывала выходзіў, людзі бачылі. А як згадаліся, што гэта ён? Дык 
на шыі ў ваўка былі багатыя княжыя каралі. Па іх і здагадаліся. 
А яшчэ тут недалёк ёсць другі курган, дык там пахавана моцная 
ведзьма. Чараўніца з роду сівых крумкачоў. Яе калі хавалі, дык 
крумкачы кружылі над лесам як ашалелыя. Сьпявалі 
пахавальную песьню. А ляжыць яна галавой на поўнач, нагамі 
на поўдзень, рукі склаўшы на грудзях, а пад рукамі яе падвеска- 
фігурка такого зданьня, што нават у ва сьне вам не прысьніць, а 
калі прысніць, то і вачэй утрам не адкрыць. Бо кажуць, што 
кіравала яна чарцямі ляснымі як сваімі сабакамі вернымі. Ні 
пан, ні шарамыга-падарожнік, што з кісьцянём сядзеў у кустах 
ля праезжага шляху, да яе бы не асьмеліўся прыблізіцца. І 
памёрла яна тады, калі самой жыць надаела. Сказала: “Ёсць У 
мяне дзялы на тым сьвеце, неадкладныя”, - ды адкінулася. 
Можа і вернецца, хто яе ведае. 


Летыцыя слухала, адкрыўшы рот ды вылупіўшы вочы. Алекс 
таксама не заўважыў, як зацікавіўся дзедавай байкай. 


А тот ужо цэлы кубак моцнае гарбаты высярбаў, пакуль сказ 
свой сплёў. 


Скончыўшы, дзед паставіў пусты кубак на зямлю, падцягнуў да 
сябе доўгую палку і падштурхнуў пачынаючыя ўжо пакрывацца 
попелам вуголлі. Раптам стала ціха. Ціха і неяк халодна, 
няўтульна. Усе адразу зразумелі, што казка скончылася, да і 
ноч ужо пераваліла за палову. Лясная цемра агортвала іх, 
нібыта саван. Вогнішча зрабілася зусім маленькім, нямоглым, 
паміраючым касцярком. 


- Ну што, дараженькія? Можа, жадаеце паслухаць маіх казак у 
больш утульнай абстаноўке? Хадземцё да мяне на госьці! Тут 
сапраўды недалёка, паясі гарачае, да і пераначуеце, а раніцой 


пайдзяцё да хаты. Як вам такая перспектыва? 


Алекс з дзяўчынай пераглянуліся. Сапраўды кажучы, дома іх 
ніхто не чакаў. Яны паехалі да яго старой бабулінай дачы на 
выхадныя, тэлефон там лавіў дрэнна, амаль што зусім ня браў, 
а смс-ку бацькам можна адправіць і з лесу. Стары неяк адразу 
распалажыў іх да сябе, штосьці ў ім было такое... магічнае, што 
не адпускала. Хацелася слухать яго байкі ну проста бясконца. І 
колькі ён можа ведаць яшчэ цікавага, нельга і ўявіць! 


- З прывялікім задавальненнем! - адказаў Алекс. Летыцыя была 
адразу "за", гэта было бачна няўзброеным вокам. Ажно 
падскочыла ад радасьці! Ёй такія прыгоды вельмі даспадобы. 
Таямнічы дзед з леса - ну хто бы мог падумаць? 


Усе ўзьняліся, і крочылі побач у цемру, якая апусьцілася за іх 
сьпінамі, нібыта тоўстая коўдра. 


Адышлі ад вогнішча, і лес адразу ажыў. Колькі гукаў, стукаў, 
шапаценняў, ці то вецер, ці то зьвер, ці то нейкія лясныя 
прывіды. Трэск, шум ветра ў вышіні, нехта варухнуўся ў густым 
лісьці прыдарожнага пустазелля. Алекс схапіўся за нож, але 
дзед крочыў упэўнена, шпарка, не зважаючы аніякае ўвагі на 
гэты лясны балаган. І раптам усе сціхла. Толькі варона недзе 
ўверсе каркнула, ды заткнулася. Нават елкі ды хвоі нібыта 
змоўклі. Тут дарога пашырылася, і выйшла на вялікую паляну, 
на якой стаяў стары хутар. 


Колькі тут Алекс хадзіў з малалетства, а яго ня бачыў. Крыша 
дома насунулася амаль што на вокны, у якіх, быццам у дробных 
чорных люстэрках, адбіваўся акружаючы хату лес, які нібыта 
ламаўся, перакручваўся ды мяшаўся с чорнымі начнымі 
аблокамі, крыху падсьвечанымі блёклым сьвятлом паміраючага 
месяца. Тын амаль што ўвесь заваліўся, але дарожка да хаты 
была добра дагледжана, абкошаная ды пасыпаная дробным 
бялюткім пяском. Трывалы ганак з дубовымі паручнямі быў 
адметны, высокі, дзьверы надзейныя, зробленыя мабыць год 


пяцьдзесят таму, а то і болей. Мабыць і сто, такія яны былі 
шурпатыя, у нейкіх цудоўных разьбяных узорах - ці то 
чалавечкі з узьнятымі дагары рукамі, ці то цудоўныя зьвяры, ці 
то адбіткі яловых лап - а можа, і нейкія пісьмёны. 


Дзед пашарыў за нізкай страхой, знайшоў ключ, і ўсе па чарзе 
ўвайшлі за ім у хату. Відавочна, што электрычнасьці тут не 
было, але стары дастаў з кішэню запалкі, чыркнуў, знайшоў 
хутка сьвечкі, прымасьціўшыяся на палічцы ля дзьвяры, і 
запаліў іх. Адразу стала і сьвятло, і прыемна. Каморка была 
невялікая, але ўтульная. За ўваходам па правую руку 
месьцілася зграбная, хоць і даўно бялёная печ, уздоўж сцяны 
пад вокнамі стаяла вялікая старая канапа с круглымі 
падушкамі з бакоў, перад якой распалажыўся гасьцінны стол. 
Знайшоўся і шырокі ложак з металёвымі шышкамі, з пышнай 
пярынай ды падушкамі, за якім у прасьценку стаяў цёмны ад 
часу шкаф, дзьверкі якога былі шчыльна зачынены, а на 
палічцы віднелася некалькі чорных карашкоў кніг. 


Алексу дык наогул вельмі падабалася. 

- Дзядуля, а чаму ў вас люстэрка завешана чорным? - запытала 
раптам Летыцыя. 

-А каб чорт ня выскачыў, - ў голасе дзеда гучалі кплівыя ноткі. 
-Ну і жарты у старога, - нават крыху раззлаваўся Алекс. 

- Зараз зьбяру чаго-нечага на стол, павячэрым, ды пагутарым! 
Сказаўшы так, стары нырнуў кудысьці ў бок, у нейкую камору. 
Хлопец і дзяўчына засталіся ў хаце адны. 


- Дарэмна мы зь ім пайшлі. Алекса зноў пачало грызьць 
сумненне. Нейкі дзіўны гэты дзед. Мая інтуіцыя кажа, што 
нешта тут нячыста. 


-А мая інтуіцыя кажа, што нас ждуць вялікія прыгоды, - 


задаволенна ўсьміхнулася Летыцыя. 


Пакуль яны азіраліся, дзед выбраўся з каморы, несячы нарэзаны 
кавалак вэндліны ды сала, некалькі зялёных перыстых цыбуляў, 
-ідзе ён узяў іх у лесе, - падумалася Алексу, - ды міску сырых 
бульбін. 


А бульбу зараз зварым! - прыгаворваў ён, распальваючы печку. 
Ілі сьпячэм? Як вам лепей? 


- Сьпячэм! - у голас адгукнулася моладзь. 


Распаліўшы печ і паставіўшы чайнік, дзед усунуў збоку ў 
вуголлі бульбіны. Летыцыя з Алексам прымасьціліся на 
шырокай канапе, дзед загадаў ім нічога не кранаць, сядзець 
смірна і ў вус ня дзьмуць, а ён зараз усе зробіць. Летыцыя 
намагалася дапамагчы накрыць на стол, ды стары бяззлобна 
цыкнуў. 


- Сядзі, усе зараз зраблю! Мне прыемна паклапаціцца аб дарагіх 
гасьцях, колькі часу нікога на госьці не прыходзіла. Некалькі 
год таму захадзіла бабка-траўніца, жыла тут паблізу, 
кілометраў за пяць, каля возера. Ды яна ўжо на тым сьвеце 
вадзяному зёлкі варыць ды русалкам вясельныя вянкі ў"е. 
Патанула. Мыла свае прычындалы ў возеры, вадзяны яе за 
каршэнь і схапіў. Тое возера глыбокае, кажуць - бяз дна. Ну 
натуральна, няма дна. Нейкі глыбокі разлом. Геалагічная 
анамалія. Даходзіць, мабыць, да самага пекла, чарцям працякае 
на галаву, яны час ад часу вылазяць адтуль, паглядзець. 
Любапытныя! Як дзеці. 


- Дзядуля, дык ты і чарцей бачыў? - у голасе Летыцыі 
захапленьне зьмяшалася з сапраўдным жахам, але першага 
было болей. 


- Ну дык канешне, а што такога? - зухавата адказаў дзед. - 
Дарэчы, мы ж з вамі не пазнаёміліся. Мяне Міхась завуць. 


- Летыцыя - прадставілася дзяўчына. Алекс таксама назваўся 
ды працягнуў дзеду руку. 


- Ну вось і пазнаёміліся! - дзед пажаў Алексаву далонь і 
падмігнуў дзяўчыне. 


-А якія яны, чэрці? - Летыцыю было няўтаймаваць. Алекс ажно 
зморшчыўся. Якія на нач да чарцей чэрці? Самы час балакаць 
пра нячыстую сілу. 


- Якія? Сімпатычныя. Нос пятачком, рожкі тарчком, хвосьцік 
кручком, жвавыя ды цямливыя, толькі што шкоду любяць. Табе 
спадабаюцца. Вось будзешь прыбірацца са стала, панясеш міскі 
ў камору - там яны часта скочуць. 


- Не панясуууу, - завішчэла дзяўчына. Але было чутна, што 
прыкідваецца. Чарцей Летыцыі ўбачыць вельмі хацелася, хоть і 
было крыху жудасна. 


Нарэшце, паселі за стол есьці. Паколькі былі галодныя, елі з 
асалодай. Усё здавалася незвычайна смачным, і бульба, 
сьпечаная да хрусткай корачкі, і духмяны чорны хлеб, і мяккае, 
ружовае, нацёртае часнаком сала. Міхась таксама дастаў 
баначку грыбоў ды салёныя агуркі. Маладзёны толькі 
папісквалі. 


- А вы даўно тут жывяцё? - запытаў Алекс. 

- Ой, даўно, - уздыхнуў Міхась. Зіма на лета зьмянілася шмат 
разоў, як вам абодзьвум гадоў. Нарэшце, нарадзіўся я, 
натуральна, у другім месцы. Сюды перабраўся ўжо сталым 


чалавекам, не юнаком. Тут мой настаўнік жыў. Ён сышоў, ая 
сюды перайшоў. Як заведзена. 


- Што заведзена? - не зразумела Летыцыя. 
- Не што, а кім, - паправіў яе Алекс. 


- Ну да, кім? Кім заведзена, што калі настаўнік памірае, вучань 
у яго хату засяляецца? 


- Ды калдунамі. Чараўнікамі заведзена. 


Алекс ледзь не падавіўся бульбінай. 


Летыцыя слухала ўсё больш уважліва. 


Настаўнік мой быў вялікі чараўнік. Ён ведаў яшчэ старыя 
звычаі, замовы ды прымовы, але рабіў іх на старажытны лад, па 
ўсіх правілах з тых часоў, калі Ўладзіміра-Чырвонае Сонейка і ў 
пражэкце яшчэ не было. Як не было і Рагвалода з Рагнедай, і 
дзядоў іх, і наогул прышлых людзей. 


-А хто гэтыя прышлыя людзі? - запытала Летыцыя. 


- Дык славяне. Тыя, што прыйшлі зь юга, ды з захаду, крочылі зь 
зямель, што за Лабай, з гор Карпацкіх, зь берагоў цёплага мора. 
Многа люду сюды найшло. Ад усюль. З усіх канцоў зямлі ішлі 
сюды людзі. І са стэпу ішлі, і з далекіх густых лясоў за 
Уральскімі гарамі. Мае ж продкі жылі тут ад самага сатварэння 
гэтае зямлі. З таго часу, як нарадзілася яна з-пад ільду, 
вызваліла яе вясновая птушка - Жар-Птушка, што сьпявала над 
ільдамі адвечнымі, ды і яны расталі, пацяклі, ператварыліся ў 
рэкі. Рэкі раўлі, несьлі камяні, вялізныя валуны. З гэтых 
валуноў і нарадзіліся мае продкі. І твае - падміргнуў ен Алексу. 
Той паволі паправіў зблытаныя цёмна-русыя валасы, убраў з 
ілбу. Валасы адрасьлі ніжэй за вуха, а гумку Алекс недзе згубіў. 


- А твае продкі прыйшлі пазьней, - Міхась задумліва паглядзеў 
на Летыцыю. А вось адкуль, ня ведаю. Туман бачу. Караблі 
бачу. З драконамі. І хлопцаў на іх. І нават дзяўчат - усе ваяры. 
А хто гэта, адкуль мне знаць. Я ўжо бадай што непісьменны 
стаў у лесе седзячы. Школу забыўся, тры клясы, кніжак не 
чытаю. Міхась падміргнуў дзяўчыне. 


- Дзядуль, а адкуль ты ўсё ведаешь? - запыталася дзяўчына. Ты 
ж казаў, што тры клясы, а гэта, што ты пра народы расказваешь, 
гэта ж універсітэцкая праграма. 


“Аты лічыш, веды, яны толькі ва ўніверсітэтах ёсць? - стары 
ўсьміхнуўся. 


- Раней, калі людзі меней навукі ведалі, былі мудрэйшыя. Вось 
вы глядзецё на неба, ды неба ня бачыце. Вы ўжо ўсё ведаеце, 


што там. 


Атмасфера, стратасфера, спутнікі, планеты, ну і гэтак далей. 
Сонца, і якія ў ім працэсы, чаму яно грэе і зьзяе, і нават як 
нарадзілася кожная зорка і ўвесь сьвет. Навука растлумачыла. А 
раней людзі глядзелі ў неба, але даведацца, што там, не маглі 
інакш, як сваёю думкай. 


Уявіце сабе, як гэта - калі аніякай універсітэцкай навукі ня 
ведаець, ды і школьнай нават. Паглядзіце ўгару вачыма вашіх 
продкаў, якія жылі ня так даўно, гадоў хоць з двесьце таму. 
Ніхто і ўявіць ня мог, што там, у небе, робіцца. Вучоныя людзі 
назіралі планеты ды зоркі, рабілі нябесныя карты, па якіх 
вандравалі, ды што гэта за агеньчыкі зьзяюць, чаму яны 
мільгацяць, чаму сонца і месяц ходзяць па небу, адкуль вецер 
ды аблокі, усе гэта яны ня ведалі так, як ведаем мы. Затое іх 
розум ня быў скаваны ланцугамі той навукі, што мы зараз 
вывучаем. І думка іх ляцела далёка-далёка - да самага Бога, 
працінала ўвесь сьвет ад нябёсаў да пекла, і ўсяму знаходзіла 
прылажэньне, усё разумела цэласна. І людзі жылі, і дамы 
будавали, і рэчы рабілі цудоўнае прыгажосьці, і лячылі, і ежу 
здабывалі, і глыбокія філязофскія трактаты пісалі, рэлігійныя 
тэксты, якія мы і зараз уцяміць ня можам. А ці ведаець ты, што 
большасць людзей была непісьменная, ды ўсе гэтыя веды яны 
завучвалі напамяць? Перадаваліся веды ад дзядоў да бацькоў, 
ад бацькоў да дзяцей, ад настаўнікаў да вучняў, ды ўсё ад 
вуснаў і да вуха. А ёсць веды, якія не з вуснаў выходзяць, і не ў 
вушы заходзяць. Як малое птушаня ведае, што яму есьці, як і 
куды яму ляцець, як гняздо зьвіць? Мо птушкі ня ведаюць 
словаў, а ведаў маюць шмат, ня горш за вучоных. Таксама і 
зьвяры ведаюць норы свая і тропы, і зьмену пор года. 


- Міхась, ты зараз амаль што дакладана Францыска Скарыну 
працытаваў, а ўсё прыбядняешся, - падміргнуў Алекс. 


- Францыска? - дзед пачасаў галаву. - Лукі, што лі, сын? Той 
добры быў хлопец... 


Дзед задумаўся аб нечым, і раптам змоўк. 


Да таго ж, часу ўжо было шмат. Паеўшы, яны сабралі посуд, і 
дапамаглі дзеду занесьці ў страшную камору, дзе, дарэчы, было 
зусім ня страшна, а стаяў вялікі ўмывальнік з тазам, ды 
разнамасныя гаспадарчыя прылады. Чарцей у каморы не 
наблюдалася, колькі Летыцыя не ўглядвалася ў павуціну па 
вуглах. 


Міхась патушыў сьвечкі, аставіўшы адну, і ў яе мільготкім 
сьвятле яны зазьбіраліся на адпачынак. 


Дзед адправіў Алекса на канапу, Летыцыя ўладкавалася на 
ложку, а сам Міхась пасьцяліў сабе на вялізным сундуку ў 
сянях, на які ён кінуў тоўсты, але лёгкі сеннік ды кажух пад 
галаву скруціў. 


Задулі сьвечку, і наступіла цішыня. Толькі гукі ляснога жыцця 
прабіваліся цераз тоўстыя сцены, прыглушаныя, нібы здалек, як 
з-пад неймавернай тоўшчы вады. Нешта ціхенька парыпвала, 
пастуквала, скраблося. Дзе-нідзе крычала птушка, але наогул 
усе гукі танулі ў вязкай, густой атмасфэры сну. 


Сярод ночы Летыціі здалося, што нехта вялікі прайшоўся па 
сянях, мякка стукнула дзьвер, і адразу стала ціха. Але Міхась 
мірна сапеў на сваім рундуку, Алекс таксама пасьвістваў. 
Дзяўчына павярнулася, і правалілася ў глыбокі сон без 
сьненняў. 


Раніцой Летыцыя прачнулася позна. На золку Міхась падняў 
Алекса, і яны пайшлі ў абодзьвух на возера - тое самае, дзе 
бабка-траўніца няўдала схадзіла да вадзянога ў госьці. Дзеду 
нужна была дапамога, бо ён паставіў сеткі, і добра было б, калі 
бы дужы хлапец дапамог яму іх выташчыць. Бо гады бяруць 
сваё, іў аднаго ўжо не так спрытна ўсё робіцца. 


Прачнуўшыся, ды вымыўшы твар халоднай крынічнай вадой з 
драўлянага вядра, яна уськіпяціла чайнік на дравяной пліце, 
папіла чаю, паела ўчарашняя бульбы з салам, дадала яшчэ 


вялікае яблыка, з іх з Алексам торбы, прыбрала ложак, і пачала 
вывучаць цудоўную хату. 


Перш за ўсё яе ўвагу прыцягнулі стаяўшыя ў шафе за ложкам 
старыя кнігі. Якія апынуліся ня кнігамі, а тоўстымі сшыткамі - 
у чорнай скуры, альбо старым каленкоры, яна не здагадалася. 
Матэр'ял быў ушчэнт станчэлы, шурпаты, але прочны. Лісты 
сшыткаў аказаліся на дзіва бялюткімі, толькі крыху кранутымі 
пацінай часу. А вось што напісана ў сшытках, Летыцыя 
разумець не магла. І буквы і словы былі знаёмымі, роднымі, але 
ж словы з букв ня складваліся, сказы не атрымоўваліся. Як 
толькі яна пачынала ўчытвацца ў словы, сэнс ускользваў, 
губляўся. 


- Што за дзіва? - Летыцыя нават патрэсла галавою. - Хіба ў мяне 
што з вачыма, а можа, я яшчэ сплю? 


Летыцыя злезла з ложку, на якім яна разлажыла сшыткі, і 
прайшлася па хаце. Нет, ня спіць яна, зразумела. Раптам ее 
погляд упаў на люстэрка, закрытае чорнай тканінай. І так ёй 
захацелася паглядзецца ў яго, ну проста жах! Дарэчы, яна з 
прошлага ранку сябе ня бачыла, нават засумавала без сваёй 
люстэрнай сяброўкі. 


Сказана, дакладней, падумана, і зроблена! 


Летыцыя асцярожна кранула тканіну, і ададвінула яе. На яе 
здзіўленне, у люстэрку ўсё было нейкім цёмным. Як то быццам 
ня сонечная летняя раніца, а пахмуры восеньскі альбо зімовы 
дзень, пераходзячы ў прыцемак. Да таго ж і павуціна! Яна 
пакрывала ўсё люстэрка неахайнымі пасмамі. Як зачараваная, 
Летыцыя паспрабавала змахнуць яе рукой. 


Павуціна не паддавалася. 


Раптам Летыцыя зразумела, што проста водзіць рукой па шклу. 
А павуціна вісіць унутры! За ім! 


Нібыта ў сьне, дарэчы, у нядобрым сьне, кашмарным, яна 
працягвала ўглядвацца ў глыбіню комнаты, паволі 
праступаючую за шклом. 


Комната была тая ж самая. Мэбля, канапа, печ, уваход у 
камору. 


Стол. 


Толькі на ім не было ежы. А стаяла на стале нешта доўгае, 
цёмнае, як яшчык. 


І раптам Летыцыя зразумела, што гэта труна. 


Абітая чорнай тканінай, грубым палатном, яна ўзвышалася на 
стале ўздоўж канапы. Старая, запыленая, вакол нейкія ашмёткі, 
ці то ежы, ці то сьвечак, абрыўкі паперы, нешта шэрае, 
скручанае. Пол у зазяркальнай хаце быў даўно ня мецены, 
пакрыты слоем прэлага лісьця - наляцела праз разьбітыя вокны. 
Цёмныя сцены, распаўзаючаеся пакрывала на канапе... Позірк 
Летыцыі мятаўся ад адной дэталі да другой, пераскокваў з рэчы 
на рэч, як па тых паскудных вядомых-невядомых словах у 
сшытку. Але вочы яна адвесьці не магла, як і закрыць тое 
паганае люстэрка. Як прыклеілася да яго. 


Забыўшыся аб усім, яна працягвала разглядваць жудасную 
комнату. Вось яе погляд заўважыў нешта ў труне. Ёй здалося, 
што з труны выглядаюць чыісьці рукі, зложаныя па звычаі друг 
на друга. А за рукамі - доўгая сівая барада, цёмны твар, лысы 
чэрап. 


У труне ляжаў нябожчык. Ляжаў ужо даўно, бо зусім прасеў, 
мабыць, адны істлелыя косткі засталіся. 


І тут погляд Летыцыі ўпаў на ўваход у камору. Зачыненая 
плотна дзьвер была адчынена. 


Чорны як дзёгаць правал, у якім нібыта мільгацела, калыхалася 
цемра. Але гэта была ня цемра, а нешта. І яно рухалася, рашуча 
скочыла наперад з зазяркальнай каморы, прама да люстэрка, з 
другой стараны якога стаяла Летыцыя. Нейкай незнаёмай, 
нечалавечай злосьцю дыхнула, нават шкло люстэрка с той 
стараны як бы зморшчылася, нібы ад высокай тэмпературы, але 
ні агню, ні сьвятла ня ўспыхнула. Твар, прыжаты да люстэрка 
насупраць твара застыўшай у жудасным аняменні дзяўчыны, 


быў нібы народжаны самым старажытным з усіх начных жахаў. 
Чорны, зморшчаны, глумлівы, з вялікімі раздутымі наздрамі, 
лупатымі вачыма, у якіх нібы круціліся шалёныя віры, 
ашчэраныя зубы за чорнымі тоўстымі губамі, якія крывіліся і 
нешта казалі ёй. 


Што, Летыцыя не пачула, бо яе аглушыў дзікі крык. Гэта 
крычэла яна сама. 


Пачуўшы яго, як ашалелыя, пакідаўшы сеткі, кінуліся з возера 
назад Алекс з Міхасём. 


як вецер у хату. Бледны як палатно Алекс уварваўся сьледам. 


Летыцыя стаяла ля люстэрка як прыклееная. 


Ніколі ня чуў ён такой страшной лаянкі, якой разразіўся 
Міхась, адштурхнуўшы ад шкла дзеўку. 


- Каб ты падох, хуйло рагатае!!!! Забадай цябе камар, заябі цябе 
рак, зараз паабламаю рогі к хуям сабачачым!!! 


Нехта ціхенька заскуголіў, вохнуў, з люстэрка пыхнула дымам 
ды копаццю. Ад усей душы Міхась засадзіў кулак праз шкло, 
куды ён прайшоў як у ваду, толькі чвякнула. Чорт нема галасіў 
за шклом, пакуль Міхась тузаў яго за каршэнь ці шкуру. 


Алекс рынуўся да ляжачай на падлозе ў непрытомнасьці 
Летыцыі, трэс яе за плечы, плёскаў вадой у твар. 


Нарэшце, дзяўчына ачуняла и ціхенька застагнала. 
- Вой-вой-вой... А потым залілася плачам. 

-Ты навошта палезла да люстэрка? 

Голас Міхася быў спакойны, нават нейкі блёклы. 


- Я паглядзецца хацелаааааа.... - усхліплавала Летыцыя. 


- Паглядзелася? Ну як, спадабаўся табе твой партрэт? 
Прыгожы? 


- Не... - прашаптала тая. 
-Ты ж хацела чорта ўбачыць, - зарагатаў Міхась. 


Алекса адпусьціла. Раззлаваны дзед выглядаў да яго страшней 
за чорта. Таго Алекс бы не спужаўся, ён быў у гэтым упэўнены. 
Падумаець, чорт! Вось дзіва. 


- Дзядуля, а хто гэта ў труне? - запытала раптам Летыцыя. 


- Хто, хто. Я. - Як адрэзаў Міхась. Пайшлі гарбату піць на двор. 
Надвор'е якое прыемнае! Ідзіце, Алекс, зрабі там вогнішча. А я 
тут прыбяру, за вамі ўсімі. 


Алекс кіўнуў галавой, узяў закопчаны чайнік, запалкі, і выйшаў 
з хаты. Летыцыя пацягнулася за ім з вінаватым відам. 
Гісторыя Міхася 


На двары ўсе ўжо весела рагаталі, хоць маладзёны сьмяяліся і 
крыху нярвовым сьмехам. 


-Аты яму, відаць, спадабалася, - аж падскокваў ад сьмеху 
Міхась, біўшы сябе па сьцёгнах. 


Алекс не адставаў, Летыцыя крыва ўсьмяхалася. 


- Ён ужо год сто з каморы той не вылазіў, я яму забараніў 
накрэпка сюды шастаць, пакуль не пазаву. А тут асьмеліўся. 
Асьмялеў. Пачуў цябе, ды ня вытрымаў. 


- Закахаўся чорт, - падміргнуў Алекс. 


- Мабыць, і так, - пагадзіўся Міхась. Цяпер будзе да цябе 
шастаць кожны раз, калі ты ў люстэрка паглядзішься. 


- Што ж мне цяпер рабіць? - залямантавала дзеўка. 


- Ніколі не глядзецца ў люстэрка, - цьвёрда адказаў Міхась. 


- Тое ня можна, бо яна памрэ, - аўтарытэтна адмеціў Алекс. Яна 
нават у паход з сабой люстэрка цягне, і не малое. І 
касьметычку. 


- Ну, калі толькі срэбнае люстэрка прыдбаць, - параіў Міхась. 
Алекс, цябе прыйдзецца падарыць дзяўчыне такое люстэрка, у 
якое нашы продкі высакародныя глядзеліся - з металу, 
адпаліраванага да шклянога блеску, з бронзы, срэбра ці золата. 
Альбо с чорнага оніксу - толькі там яна ўбачыць ня чорта, а яго 
гаспадара, і гэта буду ня я. Міхась зарагатаў ізноў. 


- Скажыце калі ласка, а што гэта за сшыткі такія ў чорнай скуры 
стаяць на палічке? І чаму іх чытаць не атрымоўваецца? - 
ціхенька запытала Летыцыя. 


“Ты і да сшыткаў дабралася? Куды яшчэ залезла? - голас 
Міхася загрукатаў, нібы гром у зімовым небе - да таго жутка. 


- Нікуды болей, толькі сшыткі палістала ды ў люстэрка... 
паглядзелася... - сарамліва апусьціло вочы долу дзяўчо. 


- Ну, куды ж ад цябе дзявацца. Што ж, паслухайце маю гісторію. 
Дзела была так: 


Гэта чорныя сшыткі, калдаўскія. Чароўныя. Яны закрыты і 
зачытаны адмысловымі замовамі-замкамі. Той, хто іх адчыніць, 
калі ён не гаспадар, ды ключа ад замка ня ведае, той нічога 
няўцяміць, будзе як адурэлы, буквы-словы ў кучу зьмяшаюцца, 
а там і розум страціць нядоўга. Цябе яшчэ пашанцавала, што ты 
іх амаль адразу на места паставіла. А хто такія сшыткі 
разгадаць імкнецца, той хутка з глузду зьедзе і застанецца 
дурным на ўсё жыцце. Альбо таго горш. Калі паблазьніцца яму, 
што ён нешта зразумеў, і думае ён не галавой, а дупай, то 
пачне па гэтых сшытках чараваць, і такіх бед утворыць, што і 
гаварыць пра гэтакую поскудзь ня хочацца. Былі прэцэдэнты, 
калі траплялі калдаўскія веды да дурных людзей, што імкнуцца 
здабыць сабе блага, якіх яны не заслужылі, нічога не рабіўшы, 
ды пальцам аб палец ня біўшы, і тады вельмі хутка іх пачынае 
так круціць ды ламаць, ды калаціць, што яны рады сабе ня 
знойдуць да самае магілы, а яна іх хутка знаходзіць. І 


адшаптаць ды адмаліць такіх бедалаг ніякі поп, ніякая бабка ня 
возьмуцца. Калі толькі які чараўнік пашкадуе, возьме да сябе, 
на самую нізкую ступень, і то добра будзе глядзець, ой добра, а 
хутчэй за ўсё возьме такога бедалагу на самую чорную 
чараўніцкую работу, чым сам грэбуе. Па пагостах па начам 
лазіць, у зімовым лесе ці балоце шляцца. 


Сшыткі гэтыя мне мой настаўнік даў. Некалькі і я сам напісаў 
таксама. Але быў час, калі пісаць я любіў не пяром па паперы, а 
мячом па ворагу. Расьпісваў знатна, адмысловымі ўзорамі, аж 
скура лупілася. 


Сам я з багатага, але заняпалага роду. Продкі мае былі 
знатнымі паганскімі князямі, што не скараліся хрысціянскай 
веры некалькі стагоддзяў. Толькі пасьля 1386 года, калі Ягайла 
абвесьціў агульнае хрышчэнне Літвы, яны, як пакорныя васалы 
вялікага князя, згадзіліся прыняць хрысціянства. 


Ахрасьціўшыся ў каталіцкую веру, яны строга прытрымліваліся 
старых сармацкіх звычаяў, багата ахвяравалі на касьцёлы і 
манастырам. 


Але ж нораў у нас застаўся такі ж, як раней - дзікі. Такую наш 
род атрымаў і мянушку. Дзікімі называлі нас і ворагі, і сябры, 
бо ляцелі мы па полі бою як сапраўднае дзікае паляванне, 
імчалі як бура, вілісь за сьпінамі шырокія барвовыя плаіцы, 
нібы стужкі крывавага туману, толькі выў ды сьвісьцеў вецер, і 
тураваў яму наш баявы кліч - воўчы вой. Бо побач з намі імчалі 
ручныя ваўкі - адмысловая парода, тайна выведзеная з тых 
самых рымскіх псоў, што суправаджалі легіянэраў, скрыжаваная 
са злоўленымі ў глухіх прынёманскіх лясах ваўкамі, магутнымі 
ды сьвірэпымі. Вернасць пса і дзікасьць і зьвярыны нораў ваўка 
былі ў нас у крыві. Ніхто не асьмельваўся стаяць на дарозе ў 
Дзікіх. 


Але ж сьвецкае жыццё складаецца не па тых законах, што 
пануюць на полі бойкі, дзе годны сходзіцца з годным, і ўсё 
вырашае благародны сармацкі паядынак. 


Многа хітрых людзей, белых целам ды чорных душой як 
пякельная сажа, раськідваюць свае сеці ў шыкоўных харомах 
палацаў. 


Паступова мы, верныя ваяры, былі адцесьнены ад трона сеццю 
хітрых інтрыг, і засталася нам толькі наша старая бацькоўская 
зямля, раськінуўшаяся па-над магутнай ракой, дыхаючая 
туманамі ды багатая старажытнымі пушчамі, дзе яшчэ, 
памяталі людзі, стаялі вялікія грамавыя дубы, бачыўшыя сівых 
літоўскіх ваўхвоў. 


І вось аднойчы адбылося тое, што навекі зьмяніла, калі не 


сказаць, згубіла, усё маё жыццё. 


Але ж я ні аб чым не шкадую, бо, напэўна, так было патрэбна 
багам. 


Аднойчы сядзеў я ў карчме пры дарозе, калі вяртаўся з вялікай 
бітвы, дзе сышлося войска столькі, як зор на небе, альбо 
сняжынак у завеі. 


Страшэнная бойка, дзе біліся польскія і літоўскія ваяры с 
саюзнымі войскамі ды тэўтонскія рыцары, ня мела сабе роўных 
ні раней, ні пазьней. Кроў крыжакоў лілася ракой, ды і нашых 
палягло нямала. Калі атрымалі перамогу, то сабралі багатую 
здабычу і шмат пабралі ў палон. 


Бо таму вяртаўся я да хаты с добрым кашалём грошаў і 
некалькімі каштоўнымі рэчамі, што маглі нядрэнна паправіць 
нашыя справы. Ноч была глухая, душыла летняя сьпякота. 
Выпіўшы добры кубак піва, я распалажыўся на пакрытай 
пэрсіцкай коўдрай лаўцы з высокай сьпінкай, і ў стамленні і 
думках блукаў поглядам па зале, дзе гарэў вялікі комін, 
трэскалі дровы, ды праз адчыненыя шырокія дзьверы даносіліся 
начныя галасы. 


Раптам погляд мой зачапіўся за адну дзіўную пару. 


Стары с доўгімі пасмамі валасоў, нібы сівыя пеністыя струмені 
падаючага з гор вадападу, апрануты ў чорны шарсьцяны нарад - 
доўгую кашулю, пакрытую плашчом - сшыты з плотнай, багатай 
тканіны, хоць і не зусім новай, але яшчэ вельмі добрай, абуты ў 
высокія скураныя боты і меўшы войлачны шыракаполы 
капялюш, вячэраў побач з прыгожай, вытанчанай дзяўчынай, як 
пяшчотная кветка, што раскрываецца ў садзе апоўнач, 
напаўняючы ўсё сваім ап'яняльным водарам. 


Яны ціха вячэралі, заказаўшы няхітрую, але добрую страву - 
смажаную птушку, ды крупнік с грыбамі. Мелася на стале па 
звычаі і некалькі гародніны: кіслай капусты ды зеляніны, а 
таксама вялікі ламоць духмянага чорнага хлеба, і пара пінтаў 
піва. Было бачна, што падарожнікі вырашылі падсілкавацца 
перад доўгай дарогай. Дзяўчына таксама была апранута па- 
паходнаму: яе сукенка з срэбна-шэрага колеру тканіны 
выглядала з-пад цёмна-карычневага плашчу, багата расшытага 
залатым і барвовым шнурам. Валасы яе хаваў капюшон, з-пад 
якога выбіваліся цёмныя пасмачкі, па якіх блукалі бронзавыя 
водблескі полымя свячэй ды коміну. На тонкіх пальцах зіхацелі 
залатыя ды срэбныя пярсьцёнкі, а калі яна падносіла кубачак да 
ружовых вуснаў, то бачны былі шырокія, як абручы, 
бранзалеты. Навогуле, адзенне дзяўчыны адрозьнівалася 
варварскай шыкоўнасьцю, у ім было нешта ўсходняе. Бачна 
было, што пара падарожнічала ўжо доўгі час, мабыць, 
дабіраліся яны здалёк. 


Мяне здзівіла, што так багата апранутая прыгажуня з нямоглым 
старым ня мелі ні слугі, ні спадарожнікаў, якія маглі бы быць ім 
абаронай на неспакойных шляхах літоўскай зямлі. 


Мая кроў закіпела, мо ад віна, альбо ад таго, што такая 
прыгожая пяшчотная дзева не разумее, у якой яна небяспецы 
нават тут, у мірнай карчме, якая толькі здаецца мірнай, але 
напоўнена разбойным людам усіх масьцей, асабліва ў 
цяперашнія трывожныя часы. 


Як сапраўдны сармат, я ня мог заставацца абыякавым, і, 
нядоўга вагаючыся, устаў і накіраўся да іх сталу. 


- Дзень добры, шаноўны пан ды пані! Прабачце, што я 
патрывожыў вас, але здаецца мне, што лепей было б, каб з вамі 
побач сядзеў добры спадарожнік, каб не было спакусы ў рознага 
подлага люда пашкодзіць вам у гэты позьні час і гэтым месцы, 
бо яно толькі здаецца спакойным. 


Стары здзіўлена падняў на мяне вочы, а маладзіца наградзіла 
такім палкім поглядам, што мне здалося, быццам мяне 
ашпарылі кіпятком як каляднага гусака перад ашчыпваннем. 


- Шаноўны рыцар, чым мы абязаны, што ваша міласьць 
зьвярнула на нас, сціплых падарожнікаў, увагу? - запытаў ён. 
Так, мы прыехалі сюды здалёк, і прыехалі адны. Аднак наша 
падарожжа яшчэ ня скончана. Вандраваць нам даволі далёка, 
хоць і не далей, безумоўна, за той шлях, што мы, міласьцю 
боскай, ужо адалелі пад сьветам Яго пуцяводных зорак. 


Зоркі вядуць нас, мілы рыцар, яны бароняць нас у дарозе ад 
усялякае небяспекі, бо як бы мы дабраліся сюды з-пад самой 
Гранады, як не з вялікага бласлаўлення Госпада нашага, да 

славіцца ён у вякі вякоў і з рода ў род не пройдзе слава яго! 


Затым ён дадаў доўгую высакапарную вершаваную фразу на 
нейкай незнаёмай мове, але было чутна, что з вялікім 
шанаваннем ды страхам. Дзяўчо таксама патупіла вочы, але 
ізноў кінула на мяне хітраваты зацікаўлены погляд. 


- Саламаніда, паводзь сябе так, як падабае, - нахмурыўся стары, 
але было бачна, што бяз зла, а дзеля парадку. 


- Паважаны, а не мяркуеш ты, што гэта міласьцю боскай і тваімі 
набожнымі малітвамі я апынуўся тут, перад вашым сталом? Ну- 
ка, пасунься, і я прысяду побач, на лаўку, бо не хачу і на пядзь 
сьцесьняць прыўкрасную панну, на якую хачу любавацца, калі 
яна мне дазволіць. З гэтымі словамі я легка прыпадняў старога 
пад мышкі, падвінуў яго, і сеў побач. 


- Тэй, халоп, прынясі нам віна, ды самага лепшага, што там у 
вас ёсьць! Плачу золатам! 


У карчме ледзь не паскручвалі галовы, але мяне было ўжо не 
спыніць. 


Так я і пазнаёміўся са старым Ісаакам і яго дачкой, прыгажуняй 
Саламанідай. 


Служка прынёс нам віна, што развязала старому язык, і ён 
расказаў мне, што яны - гіспанскія габрэі, якія вымушаны былі 
пакінуць радзіму, бо не маглі болей цярпець уціск сьвятой 
інквізіцыі, якая ўжо загубіла нямала знатных і багатых 
сямейств з іх народа. Пачуўшы, што ў землях Польшчы і Літвы 


няма такога прыціску, яны вырашылі сабраць свае апошнія 
пажыткі, і адправіліся ў падарожжа. Саламаніда прыходзілася 
старому ўнучкай, але болей нічога ён расказваць не хацеў, бо 
напэўна ўспаміны яшчэ балелі. 


Расчуліўшыся ад яго трагічнае гісторыі, аздобленай моцным 
віном, якое нам шчодра падлівалі за маё золата, а таксама 
зачараваны вялікімі чорнымі вачыма прыгажуні, якая сядзела 
насупраць і толькі гуляла час ад часу доўгім залатым 
ланцужком з кістачкай, аздобленай ніткамі бусаў з 
драгацэнных рубінаў ды смарагдаў, - о, я добра ведаў, колькі 
можа стоіць такая нітка! дама была без сумненьня 
высакароднай! - я прапанаваў ім свае паслугі ў якасьці аховы 
ад усялякае напасьці, што можа здарыцца па дарозе далёка на 
поўнач, да Полацка - туды яны накіроўваліся ад граніцы, дзе 
пачыналіся літоўскія землі. 


Таму ж шлях ляжаў праз густыя лясы ды чашчобы, бязлюдныя 
мясьціны, дзе путнікаў магло сустрэць шмат апаснасьцей, і хто 
ведае, што за людзі, зьвяры альбо істоты маглі трапіцца на іх 
шляху. 


Расплаціўшыся, мы вырашылі адправіцца ў дарогу не марнуя 
часу, бо мяне ўжо пачалі злаваць масьляныя прагныя погляды, 
якія кідаў на маю Саламаніду карчомны зброд. 


Зараз жа былі снараджаны добрыя коні, і запражаны ў вазок, на 
высокам аблучку якога пасеў стары. Саламаніда асядлала 
грацыёзную шэрую кабылку, а я сеў на свайго старога 
дрыгканта, неўтаймаванага, дзікага скакуна колеру попелу, які 
аднак адразу станавіўся пакорным і разумным, пачуўшы далонь 
свайго гаспадара. 


Невялічкая наша кампанія адправілася ў дарогу скрытна, 
стараючыся не прыцягваць залішняе ўвагі. 


Нават брахготкі на прыгожай сбруе лашадкі Саламаніды 
абкруцілі саломай ды абгарнулі трапкамі. 


За варотамі адразу пачынаўся шырокі праезны шлях, але 


вырашылі ўзяць у бок, абраўшы трапу больш патаемную, бо 
стары нерваваў і не жадаў прыцягваць нават мінімальнае ўвагі, 
хоць бы і з боку праязжаючых міма жаўнераў ды сялян 
навакольных вёсак. 


Саступіўшы са шляха, паволі заехалі ў глухі лес. 


Мы ехалі па лясной дарозе, прыслухоўваючыся да начных 
гукаў, што хаваліся ў шопату лісьця ды стуку капытоў па 
мяккаму пяску дарогі, затопленай няверным сьветам маладзіка. 


Аднак шапацеўшы ўздоўж дарогі гушчар чамусьці не 
супакойваў старога Ісаака. Палохаўшыяся зьвярынага паху коні 
раз ад разу зьбіваліся з мернага ходу і шарахаліся ад 
прыдарожных кустоў. 


Нарэшце, месяц схаваўся за зьнянацку наляцеўшымі чорнымі 
хмарамі, і стала зусім панура. 


Халодны вецер - прадвесьнік дажджу - ірваў наша адзенне, елкі 
ля сцежкі зашумелі зусім уж злавесна, і стала настолькі 
няўтульна, што мне здалося, нібы мы - жабракі, закінутыя ў 
нейкі чужынскі край без усялякай надзеі дабрацца калі-небудзь 
да дому, ці да чалавечага жытла наогул. Гэткія пачуцці былі 
для мяне незвычайнымі. Ваяр, звыклы з самымі жорсткімі 
ўмовамі ў баявых лагерах ды на маршавых пераходах, я нават 
здзівіўся, чаму гэта мяне раптам апанаваў гэткі дзіўны сум. 


Раптам пачуўся громкі шум і трэск ламаючыхся ветак, і на 
дарогу перад намі вывалілася арда нейкіх небарак. 
Абадранныя, у старых залатаных лахманах, хто з калом, хто з 
сякерай, хто з нейкім абгрызаным падобіем іржавага мяча. 
Гэтакіх нягеглых разбойникаў я яшчэ ніколі ня бачыў. 
Спрабуючы спыніць каней, яны нешта грозна крычалі і білі 
палкамі ледзьве не па чыгунках. 


Аднак жа ня будзь мяне тут, маладой дзяўчыне са старым 
спадарожнікам хапіла б, каб трапіць у вялікую непрыемнасьць. 
Такая лёгкая здабыча была б для пазадкаў сапраўдным 
падарункам. Але ж не на таго напалі. З гіканьем выхапіўшы 


меч, я ўжо была нацягнуў лейцы дрыгканта, каб рынуцца 
наперад, але тут нешта здарылася. 


Раптам стары рэзка спыніў павозку. Гора-разбойнікі рынуліся 
да нас. Але тут Ісаак левай рукой выхапіў нешта з-пад плашчу, 
што бліснула як залаты дыск, а правай хутка намаляваў у 
паветры перад сабой знак трохвугольніка, гучна вымавіўшы: 


- Абраксас, Абраксас, Абраксас! Імянем Усявышняга заклінаю, 
явіся, вялікі Герцаг Элігас! Абарані гонар прыўкраснае дамы, і 
паразі гэтых глупцоў, што прыпынілі нам пуць! 


Тут раптам стала ціха, і на нейкую хвіліну мне здалося, што 
паветра ператварылася ў вязкі кісель, які ніяк не хацеў 
правальвацца ў лёккія. 


А затым я наяўна ўбачыў, што трохвугольнік, намаляваны 
Ісаакам у паветры, стаў чорным, чарней за ноч, якая панавала 
вакол, нібы правал альбо дзірка, вядучая ў самае пекла, і 
адтуль дзіка завыў такі вецер, што я ніколі ня чуў, і спадзяюся, 
не пачую, бо, мяркуючы па гуку, ён зьнімае шкуру і абдзірае 
плоць з костак хутчэй, чым прыгожая Саламаніда абадрала б 
апельсін. 


Сполах полымя, якое здавалася белым, але ня мела ніякага 
колеру, вырваўся з трохвугольніка. А з ім раптам выляцела 
нешта, вялізны цень, вырасшы вышэй за дрэвы, які хутка 
аформіўся ў прыгожага вершніка ў царскіх латах колеру 
палаючага вугля, калі па ім яшчэ бегаюць пражылкі агню. У 
руках вершніка была вялізная дзіда, а за ім на сьпіне каня 
ўзвышаліся аграменныя кажановыя крылля. Грыва і хвост каня 
выгіналіся і шыпелі, бо складаліся з мноства чорных, нібы 
гадзюкі, гадаў. Сам рыцар меў твар бледны, з чорнымі вачыма, 
напалову скрыты забралам. 


- Што здарылася, стары папрашайка? Ізноў нешта пагражае 


тваёй красуні? Ты мяне ўжо заматаў, няма ніякай моцы. Толькі 
я зьбіраюся... 


Ісаак ня даў ваяру прадоўжыць тыраду. А ізноў закрычаў: 


- Імянем Бога Вялікага і Грознага! Яхвэ, Элахім, Аданай! Йод Хе 
Вау Хе! 


Паток боскіх імёнаў усіх 72 варыяцый паліўся з вуснаў дзеда. 
Элігас зморшчыўся так, што было бачна пад забралам. 


- Не ва імя Таго, што ты тут недарэчна вымаўляеш на таком 
дрэннам іўрыце, што болей напамінае мне латынь пьянага 
грэка на застоллі ў рымскага намесьніка, а ва імя прыгожай і 
няшчаснай тваёй унучкі так і быць, у каторы раз табе, 
дакладней, ёй, дапамагу. 


З гэтымі словамі Элігас абярнуўся да зьбіўшайся ў кучу і 
дрыжэўшай банды, палова з якой ужо натуральна памёрла ад 
страху. 


- Нууууу? - праравеў ён. Яшчэ ёсць да нас пытанні? 
Зьмеі на шыі і на заду каня злобна зашыкалі і засьвісьцелі. 


Банда не магла вымавіць ні слова. Нехта плакаў у голас, нехта 
маліўся, нехта хрысьціўся, толькі чамусьці уверх нагамі, 
пачыная с жывата. Сцэна была жаласная, што тут казаць. 


іздаў такі грамавы вопль, што разбойнікаў як ветрам здула, 
адкуль толькі моц узялася бегчы. А можа, і сапраўды здула. Мы 
ўжо нічога ня бачылі, бо коні нас панеслі некуды ўбок з дарогі, 
дзе, як аказалася, была маленечкая зарослая сьцяжынка. 


Мы імчалі, як ашалелыя. Я спрабаваў спыніць гэты дзікі бег, але 
мой верны конь ня слухаў мяне першы раз у жыцці. Нарэшце, 
усе спыніліся, як укапаныя, выляцеўшы на вялізную прагаліну. 
Перад намі стаялі рэшткі таго, што калісьці было багатым 
старым пасадам, маёнткам вяльможнага пана. Разбураны дом 
гасьцінна махаў нам сарванымі з пяцель дзьверамі. 


Недзе было патрэбна спыніцца на нач, каб асэнсаваць усё, што з 
намі адбылося. 


Дарэчы, Ісаак і Саламаніда не выглядалі наогул зьбянтэжанымі, 
як бы былі звыклыя да такога разгортвання падзей. 


Спешыўшыся з коней, мы прывязалі іх падалей ад уваходу, ля 
старой альтанкі з каванай рашоткай, па якой некалі віліся 
ружы, і прайшлі ў дом. Іншага варыянта ў нас не было, стаяла 
глухая ноч, і правесьці яе пад небам, гатовым лінуць дажджом, 
хацелася меней за ўсё. 


Дом выглядаў знутры значна лепей, чым звонку. Захавалася 
яшчэ сяя-тая мэбля: вялікі дубовы стол і скам'і, шафы, у якіх 
стаяў амаль некрануты посуд, пыльныя гардзіны на вокнах. У 
спачывальні стаяў вялікі ложак з балдахінам і разьбаванай 
спінкай ды ўзножжам ды закрытыя на замок рундукі, мабыць, з 
адзеннем, якое захоўвалі такім чынам яшчэ бацькі маіх 
бацькоў. 


Вакно было прыадкрыта і парыпвала, бо рассохлася рама, але 
шкло ў ім паважна захавалася. Алавяны месяц драбіўся ў ім на 
маленечкія кавалачкі, зацягнутыя адсьвечваўшай вясёлкай 
колераў плёнкай. Нябесныя воды не пашкодзілі яшчэ амаль 
нічога дзякуючы вялізнаму карнізу зьверху ды выступам 
калонаў з бакоў, захоўваючым праём ад дажджу і ветру. 


Знайшліся і сьвечы, і кандэлябры, літыя з цяжкога металу. 


Запаліўшы сьвятло, мы дасталі рэшткі ежы, забранай намі з 
карчмы, ды павячэралі. Потым стомленыя Ісаак з Саламанідай 
паляглі спаць на шырокіх лавах, накрыўшыся мехавымі 
плашчамі і падлажыўшы пад ніз сена з вазка, але мне чамусьці 
не спалася. 


Штосьці нагадавалі мне гэтыя пакоі, чымсьці павявала ад іх 
тоўстых, магутных сьцен ды высокіх расьпісных столяў, 
знаёмымі здаваліся нават абрысы мэблі і цені за вакном, але 
адкуль гэтыя адчуванні, прыгадаць я ня мог. 


Так, блукаючы ў думках па дому, я зайшоў у маленькую залу, 
уваход у якую хаваўся за чорнай аксамітнай парт'ерай, 
сабранай залатой стужкай. 


У зале было арганізавана нешта накшталт маленькай дамавой 
каплічкі з алтаром і расьпяццем над ім, усе тонкай работы 
старых італьянскіх майстроў. Я памарудзіў, насалоджваючыся 
прыгожымі рэчамі, вырабленымі рукамі ўлюбёных у сваю 
справу ўмельцаў. Раптам маю ўвагу прыцягнула нешта 
маленькае і белае, парушаючае аскетычную гармонію 
расьпяцця. Прыглядзеўшыся, я заўважыў паперку. Нешта 
вымусіла мяне падыйсьці і пачаць яе разглядваць. 


На паперцы было нешта напісана, але я ня мог добра бачыць у 
тусклым сьвете, падаючым палосамі з-за вакна на пол і сьцены 
каплічкі. Я мог бы чыркнуць крэсівам, ды запаліць якую 
лучыну, але нічога зручнага ў мяне не было, таму ж паперка 
магла рассыпацца ў попел, калі б я паднёс да яе агонь. Я стаяў 
у задуменні, вагаючыся, ці ісьці назад у вялікую залу ды ўзяць 
сьвечку, але ж не хацеў будзіць Ісаака з Саламанідай. Штосьці 
мене стрымлівала, і казала мне, што паперка вызначана для 
мяне аднаго. 


Раптам вецер разагнаў тучы, і на хвіліну яркі луч месяца ўпаў 
на бялюткі лісток, на якім выразна праступілі словы: “Я чакаў 
цябе”. І тут я ўбачыў ступені ўніз, пачынаючыяся пад алтаром. 


Асьцярожна, каб не пасьлізнуцца, я пачаў спускацца ў глыбокі 
падвал, які палічыў нечым за радавы склеп. 


Я ніколі не баяўся жывых, дык чаму ж мне было пужацца 
нябожчыкаў, якія, мабыць, даўно ўжо спарахнелі ў сваіх 
адвечных ложках? 


Цікаўнасць, і нешта большае гналі мяне наперад, ці, дакладней, 
у ніз. На маё шчасьце, ступеняў было ня шмат, і таму ў нізе 
было не надта цёмна. Праз маленькае вакенца ў гары ў склеп 
нават прабівалася нешта накшталт сьвятла. У склепе было 
толькі адно вялікае надмагілле з белага мармура. І на ім ляжаў 
тугі скураны канверт. Я падышоў, і між волі ўзяў яго ў рукі. Не 
ў маім звычаі чытаць чужыя пісьмы, але быццам бы нехта 


падштурхнуў мяне, кажучы: “Гэта пакінута табе”. Асьцярожна я 
паклаў канверт у кішэню, і павярнуўся да ступеняў наверх. 
Ніхто і нішто не замарудзіла мяне. Павольна я ўзьняўся наверх, 
у залу. Раптам я адчуў вялікі цяжар, нібыта атлант, што трымае 
сьвет на сваіх плячах. Я страшэнна змарыўся за гэты доўгі, 
насычаны падзеямі дзень. У непрытомнасці зваліўшыся, як 
куль, на ахапку саломы, я заснуў без аніякіх сноў. 


Раніцай мы прачнуліся позна, пасьнедалі і адправіліся ў дарогу 
без якіх небудзь прыгод. 


Дзень выдаўся сонечны і прыемна цёплы, вазок тросься па 
дарозе, і я насалоджваўся мяккім летнім паветрам без 
сьпякоты, аздобленым прыемным ветрыкам, які данасіў подых 
набліжаючаеся вялікае ракі - Рубона. 


Магутна, але мякка нёс сваё сівае цела вялікі зьмей-Рубон, 
плёскаліся хвалі і хвалькі, песцілі берагі. Духмяная, сакавітая 
зелень, дзікая мята ды іншае разнатраўе апанавалі яго 
пяшчаныя косы. Блакітнае ліпеньскае неба разгарнулася над 
дыхаючымі прывольлем краявідамі, над бясконцым морам 
лясоў ды бароў, пагоркамі ды сенажацямі, залатым збожжам ды 
маленькімі насупленымі хаткамі, ды маёнткамі з палацамі. Усе 
зьзяла пакоем і нежылася ў боскай ласцы. 


Калыхаючыся ў сядле свайго канька, я нагадваў раніцу, калі мы 
прабудзіліся ад глыбокага сну, які апанаваў нас у закінутым 
маёнтку. Першым заварушыўся Ісаак, пацягнуўся, зарыпеў, 
застагнаў, потым сеў на лаўку, ашалела міргаючы ледзьве 
расплюшчанымі вачамі. 


- Слава Богу айцоў вялікаму, грознаму і міласэрнаму бясконца, 
які выратаваў нас ад ліхое напасьці і варожых мячэй, слава 
Адвечнаму і да прыбудзе з намі міласьць яго ад сяго дня і ва 
ўсялякі дзень! - голас старога дрыжэў, але з кожным словам 
набіраў моц і пафас. 


Ад галашэння Ісаака прачнулася і Саламаніда, ды нездаволена 
зморшчылася, нібы з'ела нешта падазронае, накшталт 
французскага эскарго ці жабіных лапак. 


- Бацька, ці ты мяне чуеш? Думаеш, твае малітвы хутчэй 
трапяць да Госпада, калі іх крычаць у голас з самага ранку ў 
мяне над вухам? 


Ад голасу Саламаніды, ня менш гучнага, чым бубненьне Ісаака, 
але да таго ж і звонкага, як стук срэбных кубкаў на добрай 
гулянке, прачнуўся і Я. 


Але замест накрытага стала з парасём з кашай ды срэбнымі і 
мядзянымі гарлачамі і кубкамі я ўбачыў тое ж, што і перад 
адыходам да сну: пашарпаныя сьцены, столь з падцёкамі, 
растрэсканая дубовая мэбля і пыльныя аксамітныя гардзіны 
густога сіняга колеру. Парася на стале не было, не было нават і 
крошкі хлеба. Ну дык і адкуль яму ўзяцца? Усё, што забралі з 
карчмы, з'елі яшчэ ўчора. 


Засталося толькі крыху вады ў скураным мяшку ды 
растоўчанага абсмажанага зерня, якое мы разбоўталі з вадой 
ды хутка выпілі гэта падабенства кашы. 


За сталом я запытаў старога, што гэта было ўчора? Якія такія 
чары ён напусьціў на прыдарожную шантрапу, што мы ледзьве 
не зламалі галаву самі, ацалела панёсшыся ў гушчар? 


- То быў вялікі і слаўны Герцаг, імя каторага я не магу 
вымаўляць пры сьвеце дня і без крайняй неабходнасьці, - 
надзьмуўся стары. Сілаю заклінаньняў кабалы і 72 імёнамі 
Госпада я навучыўся загадваць 72. дэманам, якія служылі яшчэ 
Саламону; дарэчы, ён прыходзіцца нам дальняй радзінай па яе 
маці, - тут стары кіўнуў у бок Саламаніды. Гэту магію мы, 
іўдзеі, ведаем здаўна, з таго часу, як пачаўся сьвет, і мы 
апынуліся ў ім сілаю ... 


Тут ён была зацягнуў сваю ўлюбёную тыраду на паўгадзіны, але 
Саламаніда зноў штурхнула яго са словамі: 


- Бацька, ну хопіць ужо! Так мы ніколі не даедзем да дома 
старога Абрама, які ён надбаў нам па даверанасьці праз 
полацкую лекарскую гільдыю. А я вельмі хачу прыняць ванну, 
асьвяжыцца ды пераапрануцца, а яшчэ бы нядрэнна было выпіць 
гарачага мёду з травамі, і люстэрка там ёсць, я ўпэўнена! Бо 


Абрам такі чалавек, што зьвяртае ўвагу на дэталі, і заўсёды 
верна служыў маёй каханай матулі, да самае апошняя хвіліны... 
Тут на твар Саламаніды набегла цёмная хмара суму. 


Ісаак пакорліва змоўк, а я хутка выцягнуў з кішэню амаль зусім 
чыстую карункавую хустачку, з французскіх карунак, якая 
трапіла туды дзякуй адной галантнай справе, што мела месца 
некалькі часу таму ў польскіх землях, і працягнуў яе дзяўчыне. 


- Мілая пані, не напружвайце свае прыгожыя вочкі сьлязьмі, бо 
мы ня ўласныя над тымі выпрабаваннямі, што Ўсявышні нам 
пасылае. Але ж мы тут, і жывы. Дык будзем удзячны яму за ўсё 
добрае, і за нашу кампанію, за якую я нястомна дзякую яго ў 
дні і ўначы! 


Мае словы мелі на дзяўчыну ўплыў, бо яна слаба ўсьміхнулася, 
уськінула тварык, па якому яшчэ беглі пярліны слёзак, і ўзяла 
працягнутую ёй насоўку, якой адразу прамакнула вочы. 


- Дык што з Элігасам? - запытаў я. 
Ісаак нема загаласіў і замахаў на мяне рукамі. 


- Ладна - з герцагам. Альбо хто ён там у Сатаны ці ў Бога, ці ў 
маскоўскага князя? Бо пры літоўскім двары я яго ня бачыў, а 
заходнія каралі адсюль далёка. 


Ісаак напыжыўся. 


- Вялікі герцаг з'яўляецца мне па першаму зову, і выконвае ўсё, 
што я загадаю Іменем... 


Тут ужо мы ў дваіх з Саламанідай штурханулі дзеда ў бакі. 
Я хмыкнуў. 


“Ды бачыў я, а асабліва чуў, чаму і дзеля каго з'явіўся наш 
прыгожы Герцаг. Дарэчы... Тут я прызадумаўся. - Мне 
прысьніўся нейкі дзіўны сон... Альбо гэта быў ня сон? Дзесьці 
тут была арка, схаваная чорнай аксамітнай парцьерай, а за ёй - 
каплічка... 


Тут я ўстаў і прайшоўся па зале. Але пры ранічным сьвеце ні 
шторы ды прахода за ёй, ні каплічкі я не знайшоў. 


Калі мы прыехалі ў Полацк, было ўжо добра позна. Сонца амаль 
што зхавалася за высокімі дрэвамі на гарадскім замчышчы, і 
бялюткая Сафія здавалася ў яго паміраючых праменях ліловай, 
нібы напоўненая дажджом хмара. 


Я пакінуў сваіх сяброў у доме, арганізаваным для іх рахманым 
Абрамам, і калі мы разьвітваліся, то крыху даўжэй, чым тое 
належыць па шляхецкіх звычаях, затрымаў руку прыўкраснае 
дзяўчыны. 


- Мы яшчэ ўбачымся, мой храбры ваяр, - прагаварыла яна, і 
сэрца маё раптам упала, як у глыбокі калодзеж. 


Твар гэткае прыгажосьці ня мог прысьніцца нават і ў сьне. 
Палаючыя кудры колеру цёмнага золата акружалі яго зьзяючым 
арэолам, чорныя вочы з доўгімі, як мара, залатымі вейкамі, 
зацягвалі ў сабе нібыта чорныя віры, а за празрыстай 
фарфоравай скурай бушавала сапраўднае полымя, нябеснае ці 
пякельнае, гэта належала ад волі яго ўладаркі. 


Формай адзін у адзін як на іконе грэцкага майстра, але ж з 
хараством італьянскіх жывапісцаў, твар Саламаніды быў 
ідэальным, настолькі, што здаваўся не чалавечым, а лікам 
статуі. 


Яе тонкая постаць не была зацягнута ў гарсэт, але мела 
прыродную форму амфары, падкрэсьленую залатым поясам з 
упрыгожаных яшмай бляшак. Праз белую шаўковую кашулю, 
вышытую срэбрам ды золатам, праглядвала яе амаль 
празрыстае цела, якое не хавала расхінутае верхняе плацце 
колеру восеньскага лісьця з багатым усходнім арнаментам. 


Назаўсёды я запомніў яе, прыгожую, як багіня, далёкую, як 
зорка, і журботную, як восеньскі вечар, калі над залатым лесам 
плыве сівы ды ружовы туман, а паветра астывае перад тым, каб 
канчаткова здацца ў абдымкі зімы - абдымкі сьмерці. 


Глава 2 


Летыцыя, Алекс і стары сядзелі на палянцы перад домам. Дзень 
ужо хіліўся на вечар. 


Хвоі таемна шапацелі, галіны іх выглядалі амаль чорнымі ў 
пачынаючым чырванець небе. Зграя варон, каркаючы, зьляцела 
з высокай таполі на самым краю паляны. 


- Якяна тут вырасла, у гушчары? - падумаў Алекс. Нібы 
чытаючы яго думкі, Міхась адказаў: 


-Атут не заўсёды быў лес. Калісьці дом стаяў на ўзлессі, але ж 
прайшлі гады... Шмат гадоў мінула з тых пор, калі я засяліўся 
тут, адзінокі воўк, калдун, пракляты Богам і людзьмі, якога 
баяліся, да якога імкнуліся, каб здзейсьніў іх мары, іх жаданні, 
у большасьці сваёй брудныя ды пахатлівыя. Мы, калдуны, 
бачым ня лепшую старану рода чалавецкага. Такі ўжо ў нас лёс. 
Горкі. Але ж хто паспрабаваў гэты горкі смак, ня звернецца да 
насычаных цукрам страў прафаннага жыцця. Бо калдун мае 
веды. Пакуль не навучыўся імі кіраваць, веды гэтыя мяне 
гладалі, грызьлі, як драпежныя зьверы, звадзілі з вума. Але ж з 
цягам часу яны прымірыліся са мной, як іх уладальнікам. Альбо 
я з імі, - пажартаваў Міхась. 


“Дзядуля, а што было далей? - запытала Летыція. 
А далей было так..., - працягнуў Міхась. 


Расстаўшыся з Саламанідай, я марудна ехаў, панурыўшы 
галаву, нібыта камень памерам з гарбуз вісеў на маёй шыі. 


Што было далей? 


Я вярнуўся да дому, справы нашыя ўдалося паправіць, 
прадаўшы некалькі каштоўных трафеяў, а потым я заступіў на 
службу да аднаго высакароднага вяльможы. Кіраваў яго аховай, 
злоснымі псамі, якія гатовы былі парваць на часткі любога, хто 
нават крыва глянуў бы на іх гаспадара. Часта бываў у паездках 


у далёкім замежжы - суправаджаў пана. 


Той дурэў, як хацеў. Я ня прымаў удзелу ў яго забавах ды 
пацехах. Прыгажуні не краналі маё сэрца. Віно не п'яніла і ня 
грэла кроў. Нічога ня радавала мяне, бо ня мог я забыцца 
прыгожых вачэй габрэйкі Саламаніды ды яе тонкага стану. У 
дні яшчэ тое сёе, але ўначы, толькі заплюшчваў я вочы, 
паўставала перад імі прыгажуня з далёкага ўсходу, і вабіла, і 
звала. 


Аднойчы завітаў да майго гаспадара вучоны чалавек з Полацка, 
ад якога я даведаўся, што стары Ісаак знянацку некуды зьнік. 
То лі памёр, то лі згубіўся ў лесе, то лі чэрці ў пекла зацягнулі 
старога паганца, як з пагардай выразіўся госьць. 


-Адачкаў яго была ... такая прыгожая, сустрэў яе з Ісаакам 
некалі пры дарозе, што з ёй? - запытаў я. 


Дачка? - прызадумаўся вучоны. Да, была дзяўчына, жыла з ім. 
Надта прыгожая, надта... Як бы і ня чалавек. Такіх я ні 
дагэтуль, ні пазьней ня бачыў. 


- Дык што з ёй? - нярвова вырвалася ў мяне. 

- Ня ведаю, - адказаў госьць у задуменні, як бы і ён быў 
зачараваны хараством маёй Саламаніды. ...Маёй... Як хутка 
зьмяніўся мой настрой ад куртуазнага абажання да палкага 
захаплення, нястомнага жадання валодаць ёй, таемнай 


прыгажуняй, якой падпарадкоўваліся нават дэманы з самага 
пекла. 


У тую ж ноч мне прывідзеўся дзіўны сон. 


Сон Міхася 


Я на стары заехаў двор, 
Спыніўся ў той карчме, 


Ды крэпка памяці лязом 


Ударыла мяне. 


Дзяўчыну ўспомніў нібы сон, 
З касой у колер ночы, 
Яна глядзела ў вышыню, 


Да неба ўзьняўшы вочы 


І лёгкай думкай цені хмар 
Яе хавалі твар, 
Ды позірк меткі, як страла, 


Нацэльваўся ў абшар. 


Яна як тоненькі чарот 
Стаяла на вятру, 
І ціхі стогн зрываўся з губ 


Гарчэйшы з усіх атрут. 


Калі з'язджаў, дык абяцаў, 
Што да яе вярнуся, 

Шчэ сьнег ня зойдзе, 
Быць мне тут, 


Жыццём сваім клянуся. 


Жыццём мой любы не кляніся, 


Адказвала яна, 


Ты толькі да мне вярніся, 


Бо не змагу адна. 


Але ішоў час, 

У краіне мар 

Забыўся мілы твар, 
Забавы новыя спазнаў, 


Паблёк ён, ды прапаў. 


І вось прысьніўся мне ў начы 
Аднойчы дзіўны сон, 
Бягуць, лапочуць ручаі, 


У лесе сьпеў ды гоман. 


Ды дзевы з возера ўстаюць, 
Пяюць, плятуць вянкі, 
І бачу - нейкі дзіўны цуд: 


Абрыс Яе рукі 


Яна мне з кветак у'е вянок, 
Працягвае яго, 
Надзела, і тут сон прапаў, 


Нябачу анічога. 


І як халодна стала ўраз, 


Прачнуўся ўвесь у пату, 
Калоціцца, пячэ ў грудзі, 


Як чуе злыбяду. 


І вось нарэшце мілы край, 
Радная старана. 
Прыехаў, толькі сустракаць 


Красуня не прыйшла. 


Стары пакрыўся мохам крыж 

На берагу ракі. 

Спіць дзева крэпка мёртвым сном, 
Не падае рукі. 


Калі мы вярнуліся да дому, я ўзяў у майго гаспадара рэшту 
грошаў, якія ён мне абяцаў за паслугі, і пасьпяшыў у Полацк, 
спадзяваючыся застаць Саламаніду дома ў добрым здароўі, і 
мабыць, калі богі будуць да мяне добразычлівыя, то і сумуючую 
па мне. Я цьвёрда вырашыў прапанаваць ёй руку і сэрца. 
Канешне, дзеля гэтага ёй прыйшлося бы ахрысьціцца ў 
каталіцкую веру, але я быў гатоў і зьбегчы з маёй каханай у 
любыя далёкія краі, калі б яна не згадзілася, каб жыць там хоць 
і пад чужым іменем, затое з ёй, маёй зоркай, чароўнай Венэрай, 
вядучай род ад самых іўдэйскіх цароў. 


(7. 


Як вецер прымчаўся я да старога, пачарнелага, але ж яшчэ 


крэпкага і заможнага дома на беразе ракі. Але ж Саламаніды я 
там не застаў. 


Асьцярожна грукнуў я ў дзьверы, раз і другі. Потым чакаў ля 
крыльца, потым - у карчме за некалькі дамоў. Але марна. 


Нарэшце, калі я ўжо каторы раз наведваўся да яе дзьвярэй, усё 
больш адчайваючыся, нехта крануў мяне за плячо. 


Я павярнуўся. За маёй сьпіной стаяла маленькая бабулька. 


- Што шукаеш ты тут, у гэтым праклятым месцы, сынок? - 


запытала яна. - Што здарылася? 


- Скажыце, тут жыў стары... і дачка яго, такая прыгожая. Дзе 
яны? - мой голас раптам задрыжэў. 


- Мой ты хлопчык, - расчулілася старая. Ды яны абодва ўжо 
даўно зьгінулі. Спачатку Ісаака чэрці кудысьці ўвалаклі - 
крычэў, як быццам яго смалілі жыўцом, ды зьнік. А потым і 
дзяўчына зьгінула. Пайшла праз некалькі дзён да ведзьмы, што 
жыве каля вялікага возера ў лесе - мабыць, даведацца, дзе 
бацька - і не вярнулася. Відаць, чэрці і па яе душу прыйшлі. 


-І дзе жыве тая ведзьма? - у маім голасе, мабыць, загучалі такія 
металёвыя ноты, што бабуля аж прысела. 


- Ой, сынок, не хадзі туды, не хадзі, бо бяда будзе, вялікая. 
Бачу..., - яна не дагаварыла, бо мой позірк сказаў ёй усе, і нават 
болей. 


- Добра, пакажу табе дарогу. Едзь да пераправы праз раку, 
мінуй востраў, і на другім беразе едзь на поўдзень, да вялікай 
вады. Першае возера будзе яе. Там знойдзеш. Запытаеш, мо, у 
каго. 


- Знайду, - сьціснуўшы зубы, адказаў я. 


Пераправіўшыся праз раку, я трапіў у страшэнную глухамань. 
Ані хаткі, ані якога гаспадарчага будынка. Прысутнасць 
чалавека тут не адчувалася наогул. Мяккая трава, якой парасла 
вузкая старая дарога, глушыла крокі. Капыты майго каня 
ступалі па ёй мякка, нібы запаволена. Верны стары дрыгкант 
ужо адправіўся паляваць разам з продкамі ў дзікім паляванні 
сярод начных грамавых хмар. Мой новы конь, чорны, як сажа з 
коміну, гладкі, нібы вуж, трос густой шаўковай грывай ды 
пахрапваў, прыслухоўваючыся ды прынюхваючыся да гукаў і 
пахаў, якімі поўніўся гушчар. 


Чым далей я паглыбляўся ў лясныя нетры, тым таўсцей ды 
вышэй станавіліся дрэвы. Праз нейкі час мне ўжо здавалася, 
што на сьвеце пануе толькі лес ды яго таемныя жыхары. 


Вечарэла. Сонца фарбавала неба над галавою ў прагалінах праз 
макушкі хвояў у мяккія колеры захаду, а з усходняй стараны 
неба было ўжо густа сінім, амаль што ліловым, і зорка вячэрняя 
паўставала нада мною, як злавесны анёл, зьзяючы халоднымі, 
калючымі ігламі-праменямі - прыгожая, ды далёкая і халодная, 
як здавалася мне ў маёй смуце. 


Душу казыталі непрыемныя прадчуванні. 


Нейкі незнаёмы жах запаўзаў, нібы халодны смоўж, у самае 
нутро. 


Мерны крок каня, ціхае, пахучае лясное паветра, і толькі ствалы 
хвояў ды елак узвышаюцца ўздоўж сцежкі. 


Чаму ж так жудасна, так дзіўна самотна? 

Нарэшце, лес разышоўся, і я ўбачыў вялікае возера. Берагі яго 
абступаў лес, густы і дзікі, і толькі ў адным месцы ён саступаў, 
даючы месца маленькай хатцы, якая паглядвала насьцярожана 


адным вокам на мяне, а другім - на возера, да якога вялі 
тонкія, зыбкія масткі. 


Ні агароджы, ні якой гаспадаркі не было бачна вакол. Толькі ля 
самага берага плёскалася вада аб стары, выбелены сонцам 
чоўн, на якім ляжала павялая кветка. 

Пад'ехаўшы да хаты, я крыкнуў: 

- Тэй! Ці ёсць хто жывы? 

- Ёсць! - адказалі мне. 


Дзьвер рыпнула, і на пароге хаты зьявілася яе гаспадыня. 


Ведзьма была крэпкай, высокай, з уладным поглядам. Горда 


стаяла яна ў дзьвярах, выпраміўшы сьпіну, ніколькі не 
зьбянтэжаная відам высакароднага чалавека. 


“Ня простая сялянка”, - падумалася мне. 


- Таспадыня, пытанне да цябе ёсьць, - зьвярнуўся я да яе, ня 
сьпешваючыся з каня. 


- Што за пытанне? - суха адказала старая. 
Саскочыўшы на зямлю, я падышоў да яе блізка, глянуў у вочы. 


- Дзеўка прапала. Зьнікла. Чуткі ходзяць, да цябе прыходзіла. 
Даведацца хачу. 


- Якая дзеўка? Іх да мяне шмат прыходзіць. Каму жабін адвар 
для саперніцы, каму незабудзь-травы для хлопца, а каму... 


Тут яна крыва ўсміхнулася, і мне здалося, усьмешка яе была 
пагрознай. 


- Дзеўка прыкметная, - кинуў Я. 
- Што ж, праходзь у хату. Пагутарым, - кіўнула старая. 
У хаце пахла травамі, было прасторна і чыста. Старая пасадзіла 


мяне на лаву, сама стала насупраць, сьвярліла мяне цёмнымі 
вачыма, у якіх гарэў цьмяны агонь. 


- Прыходзіла дзеўка. Запытвалася пра свайго бацьку. Якога ў 
пекла жывога сьцягнулі. Высокая, прыгожая. Прыходзіла, ды 
сышла. Ня ведаю, куды. 


-Тактакі ня ведаешь? - узьняў я брыво. 
- Ня ведаю, - як адрэзала старая. 


-А ты падумай, - сказаў я. Я каню піць дам. А ты падумай. 
Можа, што і ўспомніш. Паўгадзіны табе. З гэтымі словамі я 
ўстаў і выйшаў з хаты. 


Падышоўшы да вады, я нагнуўся зачарпнуць яе скураным 
мехам, але тут нешта прыцягнула маю ўвагу. Нешта, што 
заставіла маё сэрца біцца хутка-хутка. Ля берага плавала, 
зачапіўшыся за хмызьняк, карункавая хустка. Тая, што я 
калісьці даў Саламанідзе ў закінутым маёнтку. 


Схапіўшы хустку, я рынуўся да хаты. 


- Агэта штооо00? - зароў я, кідаючы хустку прама ў твар 
ведзьмы. Адкуль яна ў возеры?! 


Тая ўскочыла, і драпежна зашыпела, ашчэрыўшы зубы. 


- Знайшоў такі, - заскрыгатала, зараўла як дзікі зьвер. - Убачыў! 
Зоркі! Тут яна кінулася да мяне, як дзікая кошка, каб 
выцарапаць вочы кіпцюрамі. - Хутка нічога бачыць ня будзешь! 


Бабка аказалася надта ж моцная, я яе чуць скруціў. Праўда, 
прыдушыць прыйшлося крыху. Зьвязаў лейцамі, ды кінуў на 
лаўку. Старая ачуняла, кляла мяне ды адплёўвалася, але ж 
зрабіць нічога не магла, бо была скручаная, як кавалак 
вэндліны пад страхой. 


Я падышоў, і пнуў яе. 
- Уставай! - з гэтымі словамі я пацягнуў яе да возера. 


- Бачыш? Што гэта? Адкуль? Дзе Саламаніда? - роў я. 


- Да вадзянога пайшла на госьці, - зарагатала старая. 


- Багаты яму падарунак! За такую красуню ён ведаеш, колькі 
мне моцы адваліў? Ці ж ты думаеш, ён бы дазволіў мне тут 
жыць, каля вады, ды тварыць што я раблю, каб кожную сотую 
прыгажуню я б яму не аддавала? Не пашанцавала тваёй 
нявесьце - сотай апынулася! Ды ты не гаруй, яна ня мучылася. 
Я ёй папіць чайку дала, яна паснула, вясельны вянок апранула 
ёй на галаву, ды ў чоўне ў возера завязла. Акурат у сярэдзіну, 
дзе ў Яго палац ў віры. Хутка дзеўка на дно пайшла, толькі 
булькнула. Падабаўся Яму падарунак, Вадзяному Князю. 


Уся кроў лінула мне ў галаву. Дзікая, апантаная ярасць 
накрыла. Я схапіў старую, як куль, як была зьвязаная лейцамі, 
кінуў у чоўн, і хутка пагроб на сярэдзіну. 


- Чакае твой Князь красуню, а будзе яму старая карга! 
Мілуйцеся там удваіх, чарцям лясным на пацеху, - выдахнуў я, 
перагінаючы каргу праз край лодкі, і наддаўшы ёй добрага 
высьпятка, штурхнуў у ваду. 


На маё здзіўленне, яна не пайшла адразу ўніз камянём, а 
боўталася на паверхні і рагатала. 


- Дурань ты дурань! Хіба ж ты ня ведаець, што ведьзмы ў вадзе 
ня тонуць! Свайго бы Ісаака запытаў, ён добра ведае, якія 
катаванні сьвятыя айцы прымянялі, каб вызначыць, ведзьма то, 
альбо сумленная жанчына. Твая Саламаніда хутка на дно 
пайшла, чыстая была, прыняла яе вада! 


І тут, нібы штосьці штурханула мяне, накрыла зусім ужо дзікая 
злоба. 


- Элігас! - закрычаў я ў адчаі. Элігааааааас! Адпомсьці за 
прыгажуню Саламаніду, хай чорная кроў змые кроў нявінную. 
Адчыні адава пекла! Хай праглыне паганую істоту! Хай ня будзе 
ёй месца на зямлі! Чорная вада, пякельнае царства! Забірай, 
багна, тое, што парадзіла! 


І тут раптам усё вакол пачарнела. Толькі белая маланка 
бліснула. Рогат, сьвіст і топат раздаўся. І на месцы, дзе плавала 
ведзьма, адкрылася вялікая варонка - такі страшны выючы вір, 
што цяжка і ўявіць. Нейкім цудам трымалася мая лодка на яго 
краі. І тут перада мной прама ў цемры ночы праступіў чорны 
твар рыцара, з плюмажам, які круціўся зьмеямі. 


- Забіраю!!!! - прагрукатаў голас быццам здалёк, гучны, як 
раскат грому. 


Ведьзма завыла і завішчэла. У апошняй сваёй спробе зачапіцца 
за гэты сьвет, яна яшчэ трымалася на вадзе, ужо амаль 
праглынутая чорным прадоньнем. 


- Дар, дар цябе свой аддаю пракляты, забірай яго, бяры ды 
пакутуй у векі вякоў! Быць цябе ведзьмаком! Бласлаўляю цябе 
словам чорным, крылом воранавым, шкураю воўчай, зубамі 
гадзюкі, грамамі ды вірамі, пеклам ды балотам! Слова маё 
крэпкае! Замок у гору, ключ у багну! 


З гэтымі словамі яна забулькатала і пайшла на дно. Апошняе, 
што я пачуў, быў рогат Элігаса, і яго словы: 


- Запрашаю да нас, мой названы брат! 


Ня памятаю, як я выграб, ачуняў ужо на беразе. Кінуў лодку, 
хутка ўскочыў на каня, які дзіка і напалохана заіржэў, нібы не 
пазнаў мяне, прышпорыў яго і паляцеў прэч - прэч адсюль, ад 
цёмнае вады, з клятага гушчара, да людзей, да сьвятла, да 
рыначных плошчай, карчом, гулу натоўпу, да цэркваў і 
манастыроў, палацаў ды хат, да такога цёплага, знаёмага, 
заўчаснага жыцця. 


Глава З 


Доўга я мыкаўся па людзях ды па чужых кутах, вандраваў ды 
нанімаўся да таго-сяго гаспадара. Усім была патрэбна варта, 
ахоўнік ды проста кампаньён з доўгім мячом і цяжкай рукой. 
Саламаніда зьнікла з майго жыцця, а разам з ім зьнік і сэнс. 


Я валачыўся, нібыта абвіслы хвост за старым сабакай, нічога 


мяне ня радавала, але ж і не турбавала, сказаць па праўдзе. 
Дарэчы, з'явілася ў мене адно дзіўнае пачуццё. Стаў я бачыць 
нябачнае. Не адразу, але ж паступова, нейкія цені пачалі 
ўваходзіць у маё жыццё. Я мог прадказаць пагоду, паглядзеўшы 
на чалавека, нібыта бачыў яго думкі, падзеі, якія з ім здарыліся 
альбо павінны былі адбыцца. 


Нехта шнырыў вакол, бакавым позіркам я бачыў аброслых 
поўсьцю істот, падобных да казлоў ці сатыраў, але яны не 
турбавалі мяне, толькі завіхаліся побач, ды я і прывык. Адзін з 
іх, самы малы, нават стаў падыходзіць бліжэй. Рашыўся, 
асьмялеў, і прыняў з маёй рукі лусту хлеба, намазанага мёдам. 
Еў жадна, запіваў малаком, потым лёг каля маіх ног, скруціўся і 
засапеў. Да чужых быў насцярожаны, бывала, кідаўся, але я 
лавіў яго за каршэнь альбо за вяртлявы хвост, і ён прысьмірэў. 
Бывала, што адлучаўся кудысьці, але ж ненадоўга, і адразу 
зьяўляўся на мой посьвіст. Я назваў чорта (а гэта быў менавіта 
ён) Нікадымам, і ён ахвотна адгукаўся на сваё новае імя. А 
можа, імя ён ніколі ня меў, і зараз гэта было яму ганарова і 
прыемна. 


- Дарэчы, з Нікадымам ты ўжо знаёма, - абярнуўся Міхась да 


Летыціі. Тая міргнула вачыма і заківала галавой. 


Бывала, што Нікадым пачынаў сумаваць, хадзіў, павесіўшы 
рагатую галаву, ды незадаволена пыхаў з носу клубамі серы. 
Тады я даваў яму працу. Віць вяроўкі з пяску ды лічыць зоркі ў 
небе я яго не прымушаў. Загадваў знайсьці гаротную ўдаву і 
накрасьці дзецям пернікаў, нанасіць вады ў бочку старой бабцы, 
змазаць салам сядло абнаглеўшага пана, які бяз меры сек 
бязьвінных мужыкоў, каб той грымнуўся з каня на паляванні. 
Нікадым выконваў усё ахвотна, але ж быў ён не надта 
працавіты чорт, і, бывала, кідаў усё зробленым на палову. 
Пернік мог з'есьці сам, сядло заместа сала мазаў дзёгцем, і 
тады пана не маглі ададраць ад яго ўсім дваром, ваду бабцы 
наліваў не з калодзежа, а са стаячай непадалёку кадцы суседа. 
Ну, што з ім было рабіць, гэта ж чорт, а не анёл. Але калі я гнаў 
яго прэч, ён пачынаў галасіць і прасіцца мне на калені альбо на 
карак, як малое дзіця. Калі Нікадым падрос, дык, бывала, вазіў 
на карчу ўжо і мяне. 


Так незаўважна праходзіў час. Я ўжо звыкся з такім спакойным 
жыццём ці то наёмніка, ці то ведзьмака на паўстаўкі. 


І тут я сустрэў Нікіфара. 


Аднойчы бадзяўся я па кірмашы, прыцэньваўся да таго-сяго, 
выбіраў сабе кое-якія прылады. Нікадым скакаў як заўсёды 
побач, але раптам зьнік. Не заўважыўшы гэтага, я апантана 
таргаваўся з гандляром скуранымі вырабамі: трэба было купіць 
новую збрую. 


І калі ўжо гандляр амаль саступіў мне цану, і мы былі гатовы 
ўдарыць па руках, я пачуў страшэнны віск. Канешне, гэта быў 
Нікадым! Знаёмы голас раздаваўся аднекуль ззаду. Кінуўшы 
збрую і адурнелага ад нечаканасьці купца, які нічога ня мог 
зразумець, бо Нікадыма чуў і бачыў толькі я, я рынуўся 
разьбірацца, ў чым справа. 


Тое, што я ўбачыў, вымусіла мяне аслупянець на месцы. 
Нікадым вішчэў, як рэзаны, а нехта высокі, дужы, у шэрай 
ільняной сьвітцы, крэпка схапіў яго за каршэнь. 


У кіпцюрастай лапе Нікадым усё яшчэ трымаў набіты скураны 
кашэль, у якім нешта прыемна пабраквала. 


- Твой? - строга запытаў чалавек. Я толькі разгублена кіўнуў. 


Быў ён крэпкі, чарнявы, са смуглай, нібы сьпечанай сонцам 
скурай, загрубелай ад сялянскай працы. Наогул, не ў маім 
звычаі было разводзіць палітэсы з хлопамі, але нешта 
падказвала мне, што гэта не звычайны селянін з тых, што 
прывозяць на кірмаш плады сваёй цяжкай працы, каб быць 
абадраным да ніткі купцамі-перакупамі. 


- Паважаны, прабачце, калі ласка, гэтага дурнога чорта, а я 
ахвотна кампенсую вам беспакойства, - з гэтымі словамі я 
працягнуў яму залаты дукат. 


Ён глянуў на манету як на дзіравы бот, з нейкай пагардай, і 
густым, нізкім голасам вымавіў: 


- Чорт, кажаш, яшчэ і дурны? А адкуль у цябе чорт? 


Гэтыя яго словы ўдарылі мяне па вушах так, што я аж 
захістаўся. Дарэчы, бывала і пяць дужых дзяцюкоў не маглі 
мяне здвінуць з месца на спор, нават выпіўшага добра гарэлкі. 


Словы ж гэтага старога абваліліся на мяне як груда камянёў са 
схілу гары, нават дыхаць стала цяжка на хвіліну, але ж потым 
адпусьціла. 


Мужык усё яшчэ глядзеў на мяне, але зараз з цікавасьцю. 


- Жывы. І нават здаровы. - Задаволена вымавіў ён. Дужы ты 
хлопец, добры. Добрым чараўніком будзеш. 


“Кім я буду? 


- Вучням маім будзеш, - гаркнуў той. Я як раз за вучнем на 
кірмаш хадзіў. 


Я толькі выцер пот з ілба. 


Так я пазнаёміўся з Нікіфарам, які стаў маім настаўнікам, 
сябрам, бацькам і нават болей. 


Нікіфар жыў на старым хутары ў лясным гушчары, да якога, 
напродзіў, вяла даволі добрая дарога, якая доўга пятляла, 
рабіўшы мудрагелістыя абароты, абміноўваючы азёры, курганы 
ды балотныя нетры. 


Чым далей мы прадвігаліся ў глуш, тым старэйшым, 
гусьцейшым рабіўся лес. Ён накрываў нас, абгортваў як тоўстая 
коўдра, і гукі яго зачароўвалі і вабілі сыйсьці з дарогі і зьгінуць 


у яго глыбіні, пабегчы зьвяром, зрабіцца і застыць дрэвам, 
перакінуцца птушкай ці гадам, лясной ці балотнай істотай, з 
тых, што зажыгаюць агеньчыкі-сьвечкі, зьбіваючыя 
падарожнікаў зайсці ў багну. Некалькі з такіх балотных агнёў я 
бачыў, праязджаючы з Нікіфарам міма паглыбіўшыхся далёка ў 
гушчар хлюпкіх безданяў з чорнымі люстэркамі вады. 


Хата Нікіфара была вялікая, ладна зрубленая, з высокай 
столлю, крэпкім дубовым сталом ды лаўкамі, зложанай з 
камянёў печкай, абмазанай глінай. 


Мелася і лазьня, ды некалькі розных камор. Жывёлы ў яго не 
наблюдалася, бо якая жывёла ў лесе. 


Жыў ён з палявання ды рыбалкі, зьбіраў грыбы, ягады. Соль 
пакупаў на кірмашы, а муку браў у млынара, з якім меў пэўныя 
дзелавыя адносіны. 


У першы наш вечар ён пасадзіў мяне за стол, адрэзаў ламоць 
хлеба, наліў піва, і гэтым хлебам з соллю і напоем я прысягнуў 
яму, і замацаваў наш саюз настаўніка і вучня. 


Расказаў я яму і пра сваё жыццё, што здарылася са мною, як 
згубіў я Саламаніду, забіў ведзьму ды быў пракляты ёю на 
вечныя вякі чараўніцкім дарам. 


Першае, чаму навучыў мяне Нікіфар, было заклікаць духа леса, 
старажытную істоту, якая валодала тут усім, і без дазволу якой 
ні жыць, ні паляваць, ні нават знаходзіцца ў лесе было нельга. 


- Лес глухі, цар лясны, будзь ласкаў, не чапай, не вадзі, шкоды 
не рабі, каб не блукаць, не кружыць, будзь мне дзядзькай, будзь 
мне бацькай, табе ежу пакідаю, сабе дарогу пракладаю. 


Потым завёў ён мяне да старых вялікіх камянёў, што ляжалі ад 


веку пасярод гушчара - адзін, буйнейшы, па цэнтру, ды некалькі 
побач, рабіўшы круг з крыжом. Непадалёк ад паляны стаяў 
камянны балван, з груба высечаным тварам, доўгімі валасамі 
ды барадой. Побач з ім стаяў балван паменей, ніжэйшы, з 
больш мяккімі рысамі аблічча, які нагадваў жанчыну. Крыху 
далей быў яшчэ адзін, рысы якога глядзелі драпежна, на баках 
былі высячаны ўпадзіны нібы рэбры. Ён, альбо яна, быў 
упрыгожаны вялікімі ласінымі рагамі, з-пад якіх віселі палосы 
скуры, як доўгія валасы. 


Перад балванамі было выкладзена вогнішча, нібы глыбокая 
чаша з камянёў. 


Нікіфар растлумачыў мне, што гэтыя ідалы - старыя багі, 
бацька, маці ды бабка, ад якіх пайшоў чалавечы род. 


Бывала, мы сядзелі ля вогнішча, гледзячы, як яго водблескі 
гулялі па тварах ідалаў, і здавалася, што яны ажываюць, і вось- 
вось скажуць нам штосьці патаемнае, штосьці з сівых вякоў, што 
закамянела ў іх целах, але цяпер выйшла на свабоду, адагрэтае 
жывым агнём. 


Нікіфар вучыў мяне гаварыць з балванамі, адчуваць іх старую 
душу, пакрытую сівым імхом, патаемную, схаваную глыбока ў 
нетрах пароды. Думкі каменя марудныя, цяжкія, але агонь 
надае ім хуткасць, і тады можна настроіцца і адчуць іх, і станеш 
крэпкім, як камень, сталым і трывалым. Рука твая набудзе моц 
каменю, косткі ўмацуюцца, а тое, што ты зробіш, будзе 
збудавана на камяні, а не на пяску. 


Таму ж, калі горача маліць, у балванаў сыходзяць самі багі, і 
слухаюць твае мальбы і просьбы, і здзяйсьняюць, калі ты таго 
варты. 


Нікіфар ня ведаў, колькі часу стаялі тут гэтыя фігуры. Мабыць, 
вырасьлі з зямлі адразу пасьля таго, як яна паўстала з вялікай 
вады, што схлынула і агаліла чорную, мокрую глебу. У зямлі 
зарадзіліся зярняткі, і ўсялякія гады, а потым адтуль вышлі і 


жывёлы, і сам чалавек, які быў зьлеплены з яе багамі, калі яны 
гулялі, забаўляючыся, з мокрай глінай. Ад подыху багоў у 
чалавека ёсьць жывы дух, які сыходзіць да бацькоўскага дому 
пасьля таго, як цела рассыпецца ў прах і апынецца зноў тым, 
чым было да стварэньня - чорнаю зямлёю. 


У зямлі самая моц, яна лечыць, корміць, трымае нас на сваёй 
грудзі. Прыпаўшы да роднае зямлі, ваяр становіцца такім 
дужым, што нікому яго не зваліць і не перамагчы. Калі табе 
дрэнна, паўзі па зямлі, прытуліся да яе ўсім целам, сабяры 
землю ў далоні, сьцісьні іх і прыцісьні да сэрца, да твара. Малі 
родную зямлю, малі з усёй моцы, і яна дапаможа табе. Ня 
змогуць утрымацца на ёй ворагі, будзе яна гарэць пад нагамі 
здраднікаў, устане магутным валам супраць усялякае напасьці. 
Зямля - гэта плоць твайго роду, яго косткі, карані - яго жылы; 
сокі і воды земляныя - яго кроў. Калі праклянеш ворага сілаю 
роднай сваёй зямлі, не жыць яму на сьвеце. Плады яе стануць 
для яго атрутай, вада - кроўю. Кроў бацькоў насыціла гэтую 
зямлю, кроў мае моцны голас, яна паўстане за сваё дзіця, дзе б 
яно не было. Май з сабой часьціну роднае зямлі, і ты ніколі не 
пазнаеш паражэньня і пазьбегнеш усялякія небяспекі. 


Такі ўжо быў чалавек - Нікіфар, зроблены з зямлі і каменю, 
крэпкі, як той істукан. Ён адкрыў мне страшную тайну: калі 
ўмацуецца дастаткова, сам воўхв можа стаць сасудам, у які 
сыдуць багі, але для гэтага трэба мець душу чыстую і 
бездакорную, каб божы агонь не спаліў яе сваёй моцай. Трэба 
шчыра маліць багоў, бо яны прагнуць ня тлушчу ды паленага 
мяса, не крыві, не віна і не зямных рэчаў, смагу іх можа 
наталіць толькі твая шчырая сьляза і любоў тваёй душы. Прасі 
багоў, як любых бацькоў, з павагай і самааддана, і яны 
адкажуць цябе, як міламу дзіця. Да і жыві так, каб не 
зьняважаць імя сваіх бацькоў, каб багі маглі табой ганарыцца - 
родныя багі роднае зямлі. 


Калі ж ты забыў імёны багоў, бо мінула шмат часу з таго дня, як 
іх звалі праўдзівымі імёнамі ваўхвы, то заві іх проста: “Айцец і 
Маці гэтай зямлі, на якой я стаю, адгукніцеся мне!” 


Што ж датычыцца бабкі, то яе сіла нават больш вялікая, чым 
сіла тых, каго яна парадзіла, бо яны вышлі з яе чэрава, адкуль 


выходзіць усё, і куды ўсё сыходзіць. 


Бабка ведае ўсе тайны на зямлі, пад зямлёй, і нават на небе, бо 


неба ж адстаіць не далёка ад зямлі, і ёсьць месца, дзе яно 
сутыкаецца з ёю. 


Калі бог Айцец і багіня Маці даюць табе моц, здароўе і абарону, 


бабка дае табе веды жыцця і смерці, але ж да яе ведаў трэба 
быць гатовым, бо таямніцы гэтыя - таямніцы костак і чарапоў, 
мёртвых і пустых местаў, зімы і ночы, могілак і багны, глыбокіх 
вод і патаемных сутарэньняў. 


Нікіфар таксама распавядаў мне, што іх род ваўхвоў існаваў ад 


веку, колькі стаіць гэтая зямля, але ж апошняе стагоддзе яны 
былі вымушаны дзейнічаць скрытна, бо тыя, хто не 
падпарадкоўваўся новай веры, былі бязлітасна пасечаны 
рыцарамі, тыя ж, хто перасяліўся глыбей у землі Літвы, не 
прынялі новую веру і тут. 


Не жадалі яны і падпарадкоўвацца буйным зямельным лордам, 


і канчаткова ўшлі ў цень, цень схавала іх, і дагэтуль яны 
застаюцца тайнай сілай, умацоўваючай гэтую зямлю, бо калі б 
не яны, то вялікія беды мусілі б абрушыцца на народ, але ж і ў 
будучым яго спасцігне нямала выпрабаваньняў. 


- Прынамсі, - хітра глянуў Міхал на Летыцыю з Алексам, - гэтыя 
ваўхвы жывыя і здаровыя і па гэты дзень. Ад настаўніка да 
вучня перадаюць яны свае веды ў глыбокім сакрэце, але ніхто 
ня ведае, хто яны і дзе яны жывуць. Сіла іх страшэнная. Нема на 
сьвеце таго, што не маглі б здзейсьніць патомкі ваўхаўскіх 


радоў. 


Аднойчы Нікіфар сказаў мне, што я гатовы да сур'ёзнага 
выпрабавання. 


Мы доўга шлі па лесе, і падышлі да старых могілак, амаль 


зраўняўшыхся з зямлёю. Там былі пахаваны продкі Нікіфара - 
усе ваўхвы. Іх магілы былі разьмешчаны кругам, каб і на тым 
сьвеце яны маглі радзіцца ды сумесна дапамагаць сваім 
нашчадкам. У тым кругу было пакінута месца і для Нікіфара, 
дзе я мусіў пахаваць яго, калі прыйдзе час. 


Нікіфар і я паселі ў сярэдзіне круга, і мой настаўнік вымавіў 
пэўныя словы на старажытнай мове, якую я на той час ня ведаў. 
Калі перакласьці, то гучаць яны прыкладна так: «Круг, 
сыходзься, зямля, раступайся, род мой, падымайся! Глядзі, каго 
я табе прывёў, кажы сваё слова, ці годны гэты хлапец-маладзец 
прыняць ваўхаўскі вянец?» 


Тут зашумеў, загудзеў лес, напоўз густы туман, а калі ён 
разышоўся, то ўбачыў я, што над магіламі стаяць цені старцаў і 
старыц, у доўгіх ільняных кашулях, з пасмамі сівых валасоў, 
зблытаных з хвалямі балотнага подыха, і ў кожнага на галаве 
быў каштоўны вянец, які гарэў халодным агнём, як тыя 
агеньчыкі, што сьвецяць у нетрах балота, ды вабяць 
падарожнікаў зьгінуць у дрыгве. 


Адзін за адным яны сталі паказваць на мяне касьцянымі 
пальцамі, і казаць: 


- Тодны! 


Калі ж апошні з іх сказаў сваё слова, я ўпау непрытомным, а 
калі ачуняў, то ўжо нікога не было. Нікіфар падтрымліваў мяне 
за галаву і ліў у рот нейкае зелле. Нешта зьмянілася, але ж я не 
адчуваў, што. Калі я дакрануўся да галавы, якая была 
незвычайна цяжкай, то заўважыў, што валасы мае былі сівыя, а 
на ілбу намацаў такі ж самы вянец, што ўпрыгожваў галовы 
старых чараўнікоў. 


Маё пасьвячэнне састаялася, і я быў гатовы да найбольш 


сур'ёзных чараўніцкіх спраў. 


Я ня ведаў, што чакае мяне наперадзе, але ж быў упэўнены, што 
ваўхаўскі круг прыгатаваў для мяне нешта асаблівае. 


Але ж я ня думаў, што гэта нешта было прыгатавана для мяне 
ўжо даўно, і яно не заставіла сабе чакаць, каб праявіцца. 


Глава 4 


Аднойчы, калі мы с Нікіфарам прыйшлі з лесу і сядзелі ў яго 
ўтульнай хаце, слухаючы гул у пячы ды размаўляючы аб нашых 
чараўніцкіх справах, я раптам прыгадаў цудоўнае пасланне, 
якое знайшоў у зачараванай капліцы. Канверт з цягам часу 
згубіўся сярод розных дзіўных рэчаў, што я надбаў за сваё 
поўнае прыгод жыццё, і зноў прыйшоў у галаву толькі зараз. 
Канешне ж, я адкрываў яго і спрабаваў нават прачытаць 
пасланне, але яно было напісана нейкімі невядомымі мне 
знакамі накшталт адбіткаў птушыных слядоў ды яловых лапак, 
рысачкамі ды ўзорамі. Я раптам падумаў, а можа Нікіфар ведае 
гэтую мову, і дапаможа мне прачытаць яго. 


Але ж калі той адкрыў канверт, то нават пабляднеў. 
Палажыўшы яго на стол, Нікіфар глянуў на мяне з вялікай 
увагай. Потым ён устаў, і пакланіўся мне да зямлі са словамі: 


- Маё шанаванне, насьледнік вялікага роду! 


Сын сына апошняга патомка старога княскага роду ваўкалакаў, 


што валодалі гэтымі лясамі нараўне з маімі дзядамі, калі яшчэ 
дзікія зьвяры ведалі чалавечую мову, а людзі - зьвярыную, і не 
было паміж імі вялікай розьніцы, і варожасьці не было. Разам 
яны палявалі, разам ваявалі, і ваўкі ды мядзведзі беглі побач з 
людзьмі, а людзі са зьвярынымі ваярамі. Ніхто ня мог пакарыць 
тых князёў-ваяроў, але ж нешта здарылася, і паляглі яны адзін 
за адным. Толькі самы дужы з іх, магутны волат, заставаўся 
жывым яшчэ некаторы час, але і ён паў, і быў пахаваны 
няўцешным войскам, якое з тое пары разбрылося па сьвеце і 
стала служыць чужынцам, апанаваўшым нашу мілую зямлю. 


І зараз гэты ваяр сьпіць у адным з курганоў непадалёк. Заўтра 
мы пойдзем туды, і на магіле старога ваяра правядзём абрад, 
які падыме яго несупакоены дух, што мусіць даць адказ свайму 
продку, бо ў гэтым лісьце напісана, што прадстаўнік яго - той, 
каму адкрыецца брама на той сьвет у Вальхалу, і выйдзе цень, і 
будзе казаць яму, каб справядлівасьць узяла ўверх над цемрай і 
злом, пануючым з мінулага. 


З гэтымі словамі Нікіфара я адчуў, як нешта екатнула ў маіх 
грудзях, нібыта нейкі ўспамін грукаўся ў іх, памяць прапродкаў 


ажывала, і набірала моц, як няўтаймаваная бура. 


Гэтай ноччу я бачыў дзівосныя сны: нібыта я імчэў праз гушчар 
хутка-хутка, галіны мільгацелі перад вачыма, а нос казытаў пах 
сырой зямлі, востры, нібы кроў. 


Наступным днём мы дачакаліся, пакуль сонца пачне каціцца да 
захаду, і адправіліся да старога кургана, які знаходзіўся за 
глыбокім, чорным возерам непадалёк ад хаты Нікіфара. 
Прыйшлі да яго ўжо ў прыцемках. 


Вялікія, старажытныя хвоі ды елкі абступілі доўгае цела 
кургана, сьпіна якога ўзвышалася сярод дрэў нібыта храбет 
яцура з сівых паданьняў. 


Прыйшоўшы, запалілі касьцёр. Цені мітусіліся па праступіўшых 
з згусьціўшайся цемры дрэвах, а правалы між імі выглядалі 
зусім уж злавесна. 


Нікіфар адышоў у бок, і адламаў яловую галіну, разрэзаў нажом 
на некалькі частак, а потым расшчапіў іх на паловы, ды выразаў 
руны - я ўжо ведаў гэтыя нагадваючыя патаемныя вузоры знакі- 
літары, якімі было напісана пісьмо: хагалаз, пэрто, маназ, 
тэйваз, дагаз. 


- Старая Хэль адкрые вароты для душы ваяра, каб ён выйшаў з 
цені на сьвет, - паясьніў мне ён. 
Затым ён кінуў руны ў агонь і вымавіў: 


- Чую воўчы вой у начы, грукат у сырой зямлі; падымайся, 
волат слаўны, на паверхню выхадзі! 


Спачатку стала ціха-ціха. А затым я пачуў, як пад намі 
дрыжыць, нібы дыхае зямля. Пачуўся глухі рокат, нізкі, гулкі 


роў, які ўсё нарастаў, пакуль зямлю біла дзікая трасавіца; 
раптам глеба за вогнішчам перад намі з шумам асела, а затым 
яе выбрасіла ў гару, нібы фантан вышэй за елкі. Аднак у 
парушэнне ўсіх законаў нашага міра, па якіх пясок, камні ды 
косткі павінны былі асесьці, яны пачалі кружыцца ў дзікім 
віхуры, з якога сфармавалася вялізарная фігура - шкелет ў 
латах і кароне з доўгім мячом, які дзіка сёк паветра вакол сабе, 
нібы сьляпы, і толькі страшэнны сьвіст у мёртвай цішыне 
разрываў мае вушы. 


Ня ведаю, як я гэта вытрымаў, але Нікіфар спакойна ўзьняў 
руку, ды выставіў наперад далонь. 


Глеба мелка асыпалася ўніз, а шкелет нібыта пачуў нас, і 
павярнуў пустыя правалы вачэй у нашу старану. 


З нейкай жудаснай цікавасьцю ён глядзеў на нас, а потым я 
пачуў голас, як подых халоднага ветра ды скрэжат металу па 
камяні: 


- Ты прыйшоў! 


Я ледзь трымаўся, каб ня страціць розум. 


Пустыя вочы шкелета нібы абмацвалі мяне, намагаючыся 
ўбачыць, але ж, мабыць, дарэмна. Як бы пачуўшы маё пытанне, 
ваяр адказаў: 


- Так, я ня бачу табе ў тым сэнсе, як бачыш мяне ты, але ж Я 
бачу тваю гарачую трапяткую душу, жывую, як агонь у акне 
роднага дома. Ты - мой нашчадак, прамы патомак у 12 калене, і 
толькі пагэтаму ты змог мяне адшукаць. Многа год маё 
пасланне вандравала ад аднаго нашчадка да другога, але ж 
толькі 12-й сын, народжаный у 12 гадзін, у 12 калене, мог 
знайсьці яго, бо іншым яно не давалася ў рукі. 


Гэта было закляцце старой ведзьмы, што згубіла мяне і ўсіх 
маіх братоў па зброі. 


Хітрасьцю яна ўкрала мой амулет, які вісеў у мяне ля сэрца, і 


яно перастала біцца. 


Але жты тут, ія бачу, што ты ня марнаваў часу. 


Гэты амулет дае вялікую моц, нават можа ажыўляць памёрлых і 
вызваляць іх з таго сьвету. Ен завецца ключом старухі, які 
адчыняе яе жалезную браму, і мае ўладу над жыццем і сьмерцю. 


Ведзьма спіць у адным з гэтых курганоў. Ты лёгка знойдзеш 
яго, бо ён вельмі прыкметны. Забяры ў яе ключ, і вызвалі мяне, 
і тую, каго кахаеш болей за ўсё на сьвеце. А я буду чакаць, і 
дапамагаць табе, настолькі, наколькі можа дапамагаць цень. 


Калі ён сказаў гэта, я раптам заўважыў, што твар Нікіфара нібы 
пастарэў, і глыбокі сум накрыў яго, нібы хмара над возерам. 


Калі мы прыйшлі да хаты, ужо разьвіднела. Нічога не нагадвала 
аб той жудаснай ночы на кургане, але ж яна пакінула ў маёй 
памяці незгладжальны сьлед. 


Усю дарогу дамоў Нікіфар маўчаў. Знакам паказаў ён мне 
распаліць печ, а затым кінуў у агонь нейкія пахучыя зёлкі. 


І толькі калі мы паселі за стол, на які сабралі капусты з грыбамі 
ды крыху смажаніны, тады ён загаварыў. 


- Зьвяз настаўніка ды вучня мацней нават за сямейныя сувязі. 
Так казалі мае продкі, і я сьвята буду выконваць іх словы. Я 
дапамагу табе, і пайду з табой да канца. Гэта будзе страшэнная 
бітва. Ты не разумеешь, з чым маець справу. Ваяр з кургана 
ўразіў цябе сваім зьяўленнем і моцай, але ж ты нават ня можаш 
уявіць сабе што спіць у тым кургане, куды мы адправімся праз 
некаторы час. Я не кажу, хто, бо гэтая істота ўжо даўно 
перастала быць чалавекам яшчэ да сваёй смерці, ды і, сказаць 
па праўдзе, яна амаль ніколі ім і не была. Паколькі яна мае на 
сваёй грудзі амулет неўміручасьці, яна ня мертвая; але і не 
жывая. Ты ўбачыш усё сам, і я малю багоў, каб мы дажылі да 
таго моманту, калі мы сустрэнем яе, бо гэткая сустрэча была 


даравана мала каму з сьмяротных. 


Пасля таго мы пачалі прыгатавацца да бойкі са сьпячай у 
кургане ведзьмай. Нам было патрэбна шмат сіл, таму многа 
дзён і начэй мы праводзілі ў густых нетрах, дзе гукалі сілу 
ляснога гаспадара, каб сама прырода спрыяла нам у нашым 
паходзе. Мы сьпявалі старажытныя спевы на паляне з 
увасабленьнямі багоў, і малілі іх аб дапамозе. Мы прыгатавалі 
мноства амулетаў - фігурак зьвяроў і продкаў, куды прызвалі іх 
душы, маліліся і самой маці-сырой зямлі, каб яна абараніла 
нас, і прыносілі ёй багатыя дары з мёду і мукі. Вывучая 
паганскую ваўхаўскую навуку з Нікіфарам, я амаль забыўся пра 
Элігаса, ды і Нікадым кудысьці зьнік, не любіў ён лесу. 
Падрослы чорт больш цікавіўся кірмашамі ды маладымі 
зграбнымі ведзьмамі, таму я адпусьціў яго на вольныя хлебы. Я 
навучыўся спадьзявацца на сябе і свае ўласныя сілы, а не на 
чарцей ды дэманаў альбо анёлаў, якія так падвялі Ісаака. 


Таму, калі прыйшла тая самая ноч, і мы адправіліся да кургана, 
я адчуваў сябе здольным зьвярнуць ня тое што гару, а саму 
зямлю. 


Курган, дзе была пахаваная ведзьма, знаходзіўся сярод 
мёртвага лесу ў акружэнні багны, праз якую вяла зыбкая 
сцяжынка. Мы ішлі па ёй, запаліўшы факелы, і балотныя 
пачвары ды кікімары шарохаліся ад нас, як ад сонечных 
праменяў. 


Нарэшце, дабраліся да кургана, які стаяў на плоскай, парослай 
травой сухой пляцоўцы. Абышлі яго, і збоку абнаружылася 
нешта накшталт дзьвяры, правал, які вёў у нетры магільніка. 
Мне здалося дзіўным, што нехта, альбо сама гаспад кургана, 
пакінулі свабодны ўваход унутр, як бы не баючыся, што чалавек 
альбо зьвер можа пранікнуть у захаваньне і нарабіць шкоды. 


Наступная дзіўная рэч была ў тым, што ішлі мы вельмі доўга. 
Здавалася, што курган проста бясконцы. Чорны тунэль меў 
гладкія земляныя сцены, вылажаныя круглымі замшэлымі 
камянямі, і яму натуральна не было канца. Мы спускаліся ўсё 
глыбей і глыбей, і раптам пабачылі нейкі галубаваты сьвет. 
Хутка мы апынуліся ў вялікай зале, аздобленай каменнай 
кладкай, з калонамі, падпіраючымі столь, і вялікім алтаром, на 
якім стаяў саркафаг. А ў саркафагу ляжала яна. Калі гэта была 


жанчына, то мабыць, сама Ева да таго часу, калі яна надкусіла 
забаронены плод, бо прыгажосьць яе была непараўнальная з 
самым мілавідным абліччам простай сьмертнай. 


Яе скура была празрыстая, нібы крынічная вада, якая амывала 


белае мармуровае дно. Валасы былі падобныя хвалям чорнай 
ракі ў глухую зімовую ноч, доўгія вейкі ляжалі на пунцовых 
шчаках, як крылы матылька. Яе цела было дасканалым, як у 
грэцкай статуі, апранутае ў доўгую кашулю з белага шоўку. І 
яна была жывая! Дзева мерна дыхала ў сьне, адна рука яе 
зьвісала з боку ложка - бо я ня мог назваць яе ложа 
саркафагам, а другая накрывала сабой нешта на грудзі, і з-пад 
яе зьзялі прамяні яркага сьвету. Так, пад далонню прыгажуні 
быў патрэбны нам амулет. 


Мы застылі, нібы зачараваныя, баючыся спугнуць дзіўны яе сон, 
які ніколькі не нагадваў сьмерць, бо быў нават паўнее за жыццё. 


Раптоўна мы адчулі сябе мёртвымі, а яна - яна без сумненьня 
была жывая. 


Але ж што рабіць... Нам патрэбны быў амулет. Скаваны на 
месцы чарамі ведзьмы, я пачаў думаць пра сваю мілую 
Саламаніду. Апантана я маляваў у сазнаньні яе рысы, 
раскошныя валасы колеру чырвонага золата, тонкі твар, мілую 
ўсьмешку. І раптам я ўбачыў яе, як жывую. 


Поўнасьцю засьціла яна вобраз чараўніцы, нібы сьветлы анёл, 


лунала побач, и я адчуў небывалую моц і рашучасьць. Хутка 
крочыў я да ложка прыгажуні, і палажыў сваю далонь ёй на 
руку, але зьняць яе з амулета не паспеў, бо ведзьма адкрыла 
ВОЧЫ. 


Я не магу апісаць тое, што я ўбачыў, бо яе вочы не былі тым, 
чым могуць быць вочы любой жывой істоты, жывучай на зямлі. 
Гэта былі фіялетавыя, зьзяючыя, чорныя ды залатыя правалы ў 
такую бездань, што ў мяне закружылася галава. Праз яе вочы я 
бачыў другі мір, не той, у каторым мы знаходзіліся, а нейкі 
незнаёмы, які цягнуў мяне, зацягваў, ды высмоктваў усе мае 
сілы. Прайшла секунда, але мне здалося, што вечнасьць. І тут, 
поўнасьцю паралізаваны, я ўбачыў, як Нікіфар кладзе далоні на 
яе твар. Магія вачэй зьнікла, і я адхінуўся, здолеў адскочыць. 
Тут раздаўся такі страшэнны крык, што ўсе паветра пачало 
мелка-мелка трасьціся. У жаху я ўбачыў, як Нікіфар асядае на 
пол горсткай чорнага пяску. Так, я ня здолеў забраць у ведзьмы 
амулет. Як вар'ят я бег па тунэлю вон, на прастор, і калі 
апынуўся звонку, нават багна здалася мне раем. 


Я прайграў ведзьме гэтую бітву, і я страціў свайго настаўніка і 
лепшага сябра. Цяпер мне здавалася, што ваяр натуральна 
заманіў мяне ў пастку, каб адпомсціць за нешта, што здарылася 
ў далёкім мінулым. Як дурны я качаўся па зямлі і выў. Няма і 
не будзе болей са мной Саламаніды. Загінуў, выратоўваючы 
мяне, Нікіфар. Нічога болей не засталося мне на гэтым сьвеце. І 
тут я адчуў у сябе на плячы нечую руку. Накрыў яе, і пазнаў 
знаёмую махнатую лапу. 


Нікадым. Ён знайшоў мяне, ня кінуў. Ішоў за намі па сьлядах, 
дайшоў да самага кургана. І чакаў мяне тут, не адважваючыся 
прайсьці ўнутр. Далей я памятаю толькі, як Нікадым закінуў 
мяне за спіну, і памчаў як вецер, над макушкамі дрэў. Ачуняў я 
ўжо ў гэтай хаце. Нікадым выходжваў мяне, насіў ежу. Я не 
пытаў яго, адкуль ён яе бярэ, бо ўсё і так было зразумела. 


Потым я зноў набраўся сіл, выходзіў нават у горад. Да мяне 
пачалі хадзіць людзі, бо ведаў я шмат, мог лячыць, мог і 
зьнявечыць, ды і зачараваць. Паступова я набыў былы ўплыў, 
вярнуліся знаёмствы. Так я і жыў. А потым - памёр. Лёг у 
труну, якую ты, Летыцыя, бачыла ў люстэрку, ды зачараваў хату 


і лес вакол, каб мяне ніхто не турбаваў. Бо і ў пасьмерці я чакаў 
таго часу, калі прыйдзецца мне працягнуць маю незавершаную 
справу. 


А потым я пачуў вас; вы, дакладней, ты - Міхась кіўнуў Летыцыі 
- вызвала мяне з таго сьвету. Але ж я мяркую, што гэта 
здарылася не проста так. Наступіў час, і нешта адбываецца 
прама зараз. А вось што... Даведаемся. 


Ну, пайшли адпачываць, бо ўжо шмат часу, - прапанаваў 
Міхась, і яны падняліся і зайшлі ў хату. 


Глава» 


Ты ведаеш, хто захаваны ў кургане, які мы зьбіраемся 
даследваць? - таямніча казаў Алег Інге, якая слухала яго 
ўважліва, ледзьве не адкрыўшы рот. 


- Паданні кажуць, што тут ляжыць каралеўна, якая магла 
зачараваць любога, будзь ён самы адважны і мужны волат! 


- Алег, ты ўсё-такі рашыў капаць? 
Інга выглядала неяк разгублена. 


- Але ж мы ня маем дазволу ад дэканата, і гэта будзе лічыцца 
нелегальнымі раскопкамі. А калі нас зловяць? Што тады? 


- Якая ты дурная, Інга. - Ў голасе Алега злосьць мяшалася з 
нецярплівасьцю. - Ну хто нас зловіць у гэтым гушчары? Тут 
людзей ужо сто год не было. Паглядзі, якія дрэвы, мох не 
крануты, а балота толькі і чакае, каб праглынуць якога 
неасьцярожнага грыбніка. Ніхто сюды ня пойдзе. Калі б ня 
карта, якую я выпадкова знайшоў у тым маёнтку, ніхто б ніколі 
ня ведаў, што тут ёсьць курган, пасярод гэтай багны. 


Інга недаверліва пакачала галавой. 


Але ж што яна магла адказаць такога, каб пераканаць Алега не 
рабіць тое, што ён задумаў? 


Алег - высокі, худы, нярвовы, шыракаплечы, с пухлымі губамі, 


хітрым прышчурам разумных блакітных вачэй і сьветлымі 
валасамі, вечна ўзлахмачанымі, якія тырчэлі над ілбом. 

Інга - невялікая, паўнаватая, з доўгімі валасамі колеру 


намоклага ільну, вочы летуценныя, шэра-зялёныя, губы 
выразныя, з роўнымі краямі, узьнятымі ўверх вугалкамі. Яе 
празрыстая блакітна-ружовая скура глядзелася яшчэ больш 
бледнай на фоне залацістага загару Алега, які толькі нядаўна 
зьвярнуўся з Егіпту, дзе таксама быў на раскопках. 
Першакурсьніца Інга яшчэ нікуды не выязджала, у адрозьненне 
ад Алега, які вучыўся ў асьпірантуры і быў ужо спрактыкаваным 
архіёлагам. 


- Не турбуйся, і, дарэчы, не перашкаджай, - Алег з сілай усадзіў 


рыдлёўку ў глебу. - Недзе тут павінен быць уваход у склеп, дзе, 
калі нам пашанцуе, мы знойдзем нешта цікавае. 


-А што мы шукаем? - запытала дзяўчына. 


- Знойдзем, убачыш, - адрэзаў Алег, угрызаючыся ў зямлю. - Ну, 
вось і ён! - радасна ўскрыкнуў ён. - Праход! 


Зачапіўшыся краем за каменную кладку, рыдлёўка мякка 
ўвайшла глыбока ў грунт. 


- Капаем тут! - Алег і Інга пачалі гарачкава прабівацца далей у 
цела кургана. 


Сёння Міхась, Алекс і Летыцыя вырашылі прагуляцца да тых 
курганоў, дзе чараўнікі вызывалі волата, і дзе Міхась згубіў 
свайго настаўніка. 


Дзень пачынаўся шэранькім і дажджлівым. Пахмурае неба з 
густой поўсьцю хмар накрыла лес, і здавалася, што верхавіны 
елак і хвой працінаюць яго, імкнучыся дастаць да летняга 
сонца, схаванага недзе за аблокамі. 


З самай раніцы накрапваў дожджык, але ж к абеду ён спыніўся, 
і нават крыху прыгрэла. Мошкі і камары схаваліся, змытыя 
дажджом, і прагулка выдалася вельмі прыемнай. Схадзілі да 
першага кургана, дзе на месцы, адкуль з'явіўся волат, яшчэ 
захавалася паглыбленьне - сьляды правалу грунту. 


Потым адправіліся да таго кургана, дзе, па расказу Міхася, 
была захаваная чараўніца, ахоўваючая амулет неўміручасці. 


Але на падыходзе да яго яны пачулі галасы і шум, стук 
рыдлёвак ды шорах кідаемай зямлі. 


Міхась зрабіў знак рукой, і яны нырнулі ў гушчар непадалёку. 
Ціхенька прабіраючыся збоку трапы, абышлі курган, і ім 
адкрылася наступная карціна: 


Высокі сьветлавалосы юнак і поўненькая мілавідная дзяўчына 


ўжо прабілі вузкі ўваход у гару, і юнак гатаваўся прабрацца 
ўнутр. Дзяўчына трымала ліхтарык, якім сьвяціла праз праём. 
Алег, які надзеў кіслародную маску, каб засьцерагчыся ад 
магчымых шкодных мікраарганізмаў ды недахопу кіслароду, 
праслізнуў у нетры кургана. 


- Што будзем рабіць? - запытаў Алекс Міхася. - А калі яны 
знойдуць амулет? 


- Можа і знойдуць, - пагадзіўся Міхась. - Калі ўбачаць. Альбо 
калі ведзьма захоча выдаць сабе, для якойсьці толькі ёй 
вядомай мэты. 


- А ведаеце, што? - прапанаваў Алекс. Давайце падыдзем да іх! 
Чым хавацца, ды чакаць невядома чаго, дык лепей прама 
даведацца, хто яны і што тут робяць. 


- Ну што ж, - пагадзіўся Міхась. - Давайце падыдзем, ды 
пагутарым. 


І яны адправіліся па трапе да кургана. 


Інга і Алекс ужо выбраліся з кургана, і пакавалі сумку з 
абсталяваньнем. 


- Дзень добры! - павітаўся Міхась. Архіёлагі? - ён кіўнуў на 
сумку і рыдлёўкі. 


- Так, яны самыя, - узьняў галаву Алег, пакуючы сумку, які ў 
думках чартыхнуўся, што некага прынесла нялёгкая. Інга 
пачырванела, і таксама згодна махнула галавой. 


“А ятутэйшы, вось, унукаў прывёў паглядзець на курган, - 
працягваў Міхась. Ён вельмі натуральна выглядаў як звычайны 
просты стары, дзеравенскі жыхар, што вырашыў прагуляцца з 
гарадскімі гасьцямі да мясцовай славутасьці. 


Алекс і Летыцыя пераміналіся з нагі на нагу, выглядаючы 
сапраўднымі гарадчукамі, трапіўшымі ў лес са старым 
дзядзькай, захапляючыміся краявідамі. 


- Дзядзька Міхась такія цуды апавядаў нам, - раптам вымавіла 
Летыцыя. - І пра курганы. Ен шмат ведае пра гэтыя мясьціны, 
такія рэчы, што ні ў якіх падручніках не прачытаеш. Ад дзядоў! 


- Ой, як цікава! - усклікнула Інга. - Я заўсёды хацела пачуць 
аўтэнтычныя гісторыі, з першых вуснаў ад мясцовых жыхароў! 


- Тэта цудоўна! - пагадзіўся Алекс. Мы, у горадзе, ва 
ўнівэрсітэтах, зусім забыліся на рэальнае жыццё, а што можа 


быць больш каштоўным для навукоўца, як не інфармацыя з 
першае крыніцы! 


- Дык хадзём да мяне на госьці! - прапанаваў Міхась. Што 
датычыцца гісторый, дык у мяне іх шмат, настолькі, што мне іх 
ужо і насіць цяжка, - пажартаваў ён. Таму магу і падзяліцца, з 
задавальненьнем. 


І кампанія пакрочыла разам да Міхасёвай хаты. 


Падышлі да хаты ўжо зацемна. Дождж, які трымаўся ўвесь 
дзень, к ночы ня выцерпеў, і лінуў з такой сілай, што лес 
схавала глухая сьцяна вады. Міхась толькі разводзіў рукамі: 


-А што рабіць? Надвор'е ў нас на поўначы такое. Сёння дождж 
зьбіраецца, заўтра ілье, пасьлязаўтра зноў зьбіраецца, і гэтак 
далей. Сонейка нам рэдкі боскі дар. Можаце тут застацца. 
Месца крыху ёсьць яшчэ. Тут Міхась хітра ўсьміхнуўся. 


Як заўсёды, затапілі печ. Агонь гарэў весела і ярка, сочна 
патрэсквалі дровы. Накрылі на стол. Міхась заўзята травіў 
байкі. Расказваў пра бабку, якая пайшла ў лес па грыбы, ды 
сустрэла лешага, які яе так спужаў, што яна ледзь з лесу 
выйшла. Апісвала яго як высокага, з елку, хістаючагася ды 
мармытаўшага нешта злавеснае. І ваўкі вылі, або якая яшчэ 
твар, не вядома. Яшчэ былі мужыкі, тыя сустрэлі вадзянога ў 
балотным возеры. Падобны быў да пня, пакрыты цінай, ды 
толькі плыў хутка-хутка, прама да іх. А як здагадаліся, што гэта 
вадзяны? Дык у яго вочы гарэлі, як плошкі. Мужыкі граблі, як 
ашалелыя, амаль што бягом па вадзе беглі да берага. Алекс 
пасьмейваўся ў рукаў, Летыцыя аб чымсьці напружана думала, 
а Інга даверліва глядзела на Міхася, адкрыўшы рот, і запісвала 
нешта ў маленькую кніжачку. Алег адкрыта пазяхаў. 


Но тут Міхась нечакана зьмяніў тэму. 
-А што гэта вы, архіёлагі, у нашым кургане шукалі? 


Нуду Алега як ветрам здзьмула. Інга пачырванела, што 
заўважыў Алекс. Летыцыя нібы ня чула, працягвала блукаць у 


летуценнях. 


- Мы... Алег рэзка перабіў Інгу. - Звычайная плянавая праца. 
Нічога цікавага. 


- Да ну? - здзівіўся Міхась. Дык вы, значыць, нічога не ведаеце? 
-А што мы павінны ведаць? - узьняў брыво Алег. 


- Дык пра ведзьму. Паганскую прынцэсу. Альбо каралеву. 
Кажуць, ляжыць яна там жывая! Нават дыхае! - узрушана 
зашаптаў Міхась. Чуе ўсё! І што вакол адбываецца, ведае. 
Чарамі сваімі заваблівае падарожнікаў да кургана, дзе яны ўсе 
гінуць у багне! 


- Цікавая байка, - усьміхнуўся Алег. Але ж мы нічога такога ня 
бачылі, акрамя спарахнелых касьцей. Міхась ледзь прыкметна 
напружыўся. 


- Дык вы прама ўнутр папалі? І што там? 


- Да кажу ж, нічога цікавага. Невялічкі склеп, ды труна на 
камяні. У труне нікога няма, толькі пыл. Дык часу прайшло з 
тых пор, нават косткі рассыпаліся. 


-А можа, там якія рэчы, упрыгожванні засталіся? - раптам 
запытала Летыцыя. 


- Нічога няма, - адрэзаў Алег. 
- Не, няма, - пацьвердзіла Інга. 


-“Аячула, што ў яе на грудзях каштоўны амулет ляжаў, - голас 
Летыцыі раптам зазьвінеў, як стальны. - Той, што 
неўміручасьць даруе. 


Міхась кракнуў у рукаў. Алег нервова зарагатаў. - Гэта вельмі 
цікавая версія! Жаль, я ня чуў яе раней, да таго, як трапіў у 
пахаваньне. А то ведаў бы, што шукаць. 


- Жаль, - пагадзілася Летыцыя. Вельмі жаль. 


Нарэшце, усе сабраліся лажыцца. Алег ды Інга паляглі ў 
спальніках на палу, Летыцыя, як заўсёды, на койцы, Алекс на 
канапе. Міхась палез на печку, бо было халаднавата спаць у 
сенцах. 


Праз некаторы час усе засаплі. І толькі Летыцыі ня спалася. 


Дачакаўшыся, калі ўсе ўжо крэпка спалі, яна зьлезла з ложка і 
падышла да люстэрка, якое, як і раней, было шчыльна закрыта 
чорнай тканінай. 


Дзяўчына адгарнула край тканіны. Дакранулася да шкла. 
Цёмны пакой адбіваўся ў люстэрку без аніякіх зьменаў. Дзьверы 
зачыніліся? Летыцыя правяла далонню па люстэрку. Шкло 
халоднае, цьвёрдае. Нічога. 


Яна павярнулася да пакою. Але што гэта? У доме нікога не 
было. На палу, дзе ляжалі Алег з Інгай, нават спальнікаў няма. 
Няма наогул канапы ля вакна. Праз выбітыя шыбіны 
прасоўваюцца галіны дрэў. Прама перад ёй - вялікі стол, а на 
ім - труна. Новая, акуратна абцягнутая чорным палатном, з 
белай абіўкай і падушкай унутры. 


- Так, значыць я апынулася ў зазяркаллі, - зразумела Летыцыя. 
Павольна яна азіралася вакол. Нічога пугаючага яна не адчула. 
Паветра ў хаце было чыстае, і нейкае ўміратвараючае. На 
хвіліну ёй здалося, што аднекуль запахла ладанам. Ці чымсьці 
такім-жа прыемным. Затым яна падыйшла да стала. Заглянула 
ўнутр труны. Чыстая, бялюткая тканіна. Раптам Летыцыі 
здалося, што гэта не палатно, а папера вялікай кнігі. Нават 
літары ўбачыліся. Дзяўчына адвяла вочы ў бок. Не, нічога. 


А затым яна пачула голас, мяккі, але з невядомай ёй сілай. 
Голас загадваў ёй леч у труну. Ён казаў ёй, што нічога 
страшнага ня будзе. Труна - гэта дзьверы. І калі яна пройдзе іх, 
то сустрэнецца з нечым вельмі важным. Нечым, дзеля чаго яна 
тут. 


І Летыцыя, падпарадкаваўшыся голасу, лягла ў труну. 


Спачатку яна нічога асаблівага не адчула. А потым яе нешта 
казытнула па твару. Моцна запахла хвояй. Яна была ў лесе. 


Але лес гэты быў нейкі дзіўны. Не намоклы, растрапаны, як 


пер'е верабья, хаваючагася ад ліўня пад страхой, а духмяны, 
зелёны, нібыта казачны лес, напоўнены цудоўнымі галасамі, 
сьпевамі, агеньчыкамі ды гукамі арфаў ды жалеек. Яна ня 
бачыла неба, бо ствалы дрэў ішлі глыбока ўверх, хаваліся ў 
цемры, але былі падсвечаны знізу залатым, цёплым колерам, 
нагадваючым водсьвет ад вогнішча. 


Перад ёй стаяла жанчына. Не старая, і не маладая, а нібыта 
адвечна жывучая тут. 


Летыцыя зразумела, што лес - гэта і ёсьць гэтая жанчына, яе 


розум, думкі, і душа. Глыбока ў нетры лясной глебы ішлі карані 
- як густая нейрасетка. Кроны і галіны спляталіся ў версе, 
робячы густы палог. Мякка шапацелі жывыя травы, дзе-нідзе 
аздобленыя кветкамі. 


Жанчына працягнула рукі да Летыцыі, і сказала: 


- Вітаю ў маім каралеўстве новую чыстую душу! 


- Хто ты? - запытала Летыцыя. 


- Я? Бабка. Так вы завецё мяне. Я і Саламаніда, дачка цара 
Саламона і павітуха маладога Бога. Я - жыццё. Я - лес сноў. Я - 
адвечная песьня. І я валодаю амулетам неўміручасьці. Толькі 
мае дачкі могуць трымаць яго, не дзеля вечнасьці ці багацьця, 
помсты і жажды крыві, каб заліць увесь сьвет сваей нянавісьцю 
ды прагай да ўлады, а дзеля вечнага адраджэньня жыцця, яго 
абнаўленьня і велічы. Дзеля быцця сусвету, і кожнай жывой 
істоты ў ім. 


Шмат вякоў таму я прыходзіла сюды, і я глядзела ў вочы 
бясконца змагаючымся ваярам, піўшым кроў сваіх братоў. Бо 
ўсе людзі - браты, таму што яны - мае дзеці. Але ж яны ня 
бачылі і ня чулі мяне. І тады я забірала іх душы, і адпраўляла іх 
у вырай, каб абярнуліся там птушкамі, і ачысьціліся ад сваёй 
злобы і нянавісьці, прагі забойства і ўладаньня. Бо птушка 
нічога ня прагне, акрамя волі, неба, ды сонца. І я хацела зрабіць 
іх душы чыстымі для новага жыцця, напоўненнага сьветам і 
каханьнем. Я забрала амулет неўміручасьці ў ваяра-ваўкалака, 
пераватня, і пахавала з сабой глыбока ў нетрах зямлі. Любой, 
хто асьмельваўся патрывожыць мой сон, рассыпаўся ў попел. 


Ты - мая дачка, ія хачу, каб ты забрала амулет у таго, хто 
дастаў яго на сьвет дня. Бо ён яшчэ ня ведае, што ён толькі 
прылада ў маіх руках. 


Ідзі, і вазьмі ключ. А затым я скажу табе, што рабіць. 


Летыцыя адкрыла вочы, але ніякай труны не было. Яна ляжала 
на ложку. А сумка Алега зьзяла неверагодным залатым сьветам 
з зялёнымі промнямі. Летыцыя ўстала з ложку, падышла да 
сумкі і працягнула руку, каб яе адкрыць. 


Але раптам яна адчула моцны штуршок, амаль што ўдар у 
грудзі. На хвіліну ў яе перахапіла дыханьне. 


Гэта быў Алег. Ён здагадваўся, што ня проста так яны былі 
запрошаны ў хату, і не такі ўжо быў просты гэты дзед і яго 
ўнукі, ці хто яму яны. Але ж ніхто ня будзе валодаць амулетам 


неўміручасьці, акрамя яго. Алег ужо адчуваў яго моц, і гэта моц 
пахла яму церпка і густа, востра, посьпехамі і дасягненьнямі, 
узьлётам на самы верх улады, калі ўсе будуць ля яго ног, 
падпарадкоўвацца яму ды прыслужваць. Усі, на ўсім сьвеце. 


Ад шуму прачнуўся Алекс, падхапіўся, і схапіў Алега за грудкі, 
але той ледзьве не схапіў яго за горла. Дзіка закрычэла Інга. 


Раптам Алег адчуў, як яго валасы паўстаюць дыбам, а з вуснаў 
вырваўся моцны рык. 


Ён ірвануўся, але ўпаў на ўсе чатыры лапы. Ён ператварыўся ў 
ваўка! Што гэта? Як гэта? Але апошнія рэшткі сьвядомасьці 
пакідалі яго душу, і, звар'яцелы, ён выскачуў у акно і панёсся 
па лесе. 


За спіной Летыцыі стаяў Міхась. Ён спакойна і неяк сумна 
глядзеў у сьлед выляцеўшаму з хаты зьвяру. 


- Набегаецца, ды ачуняе. Помніць нічога ня будзе. Толькі піць 
будзе хацець. Ну, і голы будзе, канешне ж, адкуль у ваўка 
адзёжа. 


Міхась абняў Летыцыю за плечы. 

- Бяры, дачка! І рабі, што патрэбна! 

Летыцыя разгублена накланілася, і дастала з сумкі амулет. 
Яркае залатое сьвятло заліла хату. 


Усе стаялі, і моўчкі глядзелі, як з зьзяючага сьвятла рабіўся 
новы, малады сьвет. Дарога, старыя моцныя дубы уздоўж яе, 
палі, і бялюткі высокі сабор на прыгорку. А па дарозе ішла 
неверагоднае прыгажосьці жанчына з доўгімі валасамі колеру 
старога золата. Асьцярожна Міхась працягнуў ёй руку, і яна 
ўзяла яе. І яны разам пакрочылі ў старажытны горад над 
вялікаю ракою Рубон, дзе чакаў іх стары Ісаак, і яшчэ шмат 
прыгод. Раптам нехта калматы, іспэцканы сажай адчайна 
зачапіўся за край праходу, праскочыў ва ўжо тускнеючы праём, 
і пакульгаў следам. Верны Нікадым не хацеў пакідаць свайго 
гаспадара. 


Летыцыя, Алекс і Інга разгублена глядзелі ім усьлед. 


За акном занімаўся золак. Ружовы, яркі, нібыта дажджу і ня 
было. 


- Усё, хопіць прыгод! - выдахнуў Алекс. Пайшлі адсюль, да 
дарогі, там зловім папутку, і ў горад. 


Дзяўчыны згодна кіўнулі. 


- Зараз, толькі сшыткі вазьму, - адказала Летыцыя. 


